

# MƏŞƏL

(əsrin mərsiyəsi)

Dilman Şahmərdanlı

Bakı – 2018

Korrektor: Turac Eldarqızı  
Bədii-texniki tərtibat: İsmayıl Süleymanlı  
Üz qabığının dizaynı: Emin Yəhya  
Kompüterdə yığan: Mehdi Şahmərdanlı

**MƏŞƏL** (əsrin mərsiyəsi)  
**DİLMAN ŞAHMƏRDANLI**

Bakı, "Parlaq İmzalar" Nəşriyyatı – 2018, 144 səh.

© Dilman Şahmərdanlı / 2018

Kitabın bütün hüquqları qorunur.

İcazəsiz olaraq hər hansı vasitə ilə nəşri qadağandır.

ISBN 978-9952-8343-8-3



# Mündəricat

Ön söz əvəzi..... 7

## 1-ci hissə

Məhərrəm ayı .....	21
Hidayət məşəli.....	23
Sanki dünya olmayıb .....	26
Biz səni tərk etmərik .....	29
Səni tapan nə itirdi? .....	33
Salam, salam Hüseyinə .....	36
İmam Hüseynin şüarı .....	40
Vallahi in qətə`tumu yəmini.....	43
Abbas ibni Əli .....	46
Əmirim Hüseyndir .....	51
Əli gedir meydana .....	55
Dostlarının dostuyam	
düşməninin düşməni .....	58
Yaxındır zəfər .....	61
Ey Allah, ey Rəbbimiz.....	64

## 2-ci hissə

And içirəm .....	71
Şahid .....	72
Odur Allah! .....	73

Allahverdi bəy.....	75
Ey Əliyar Əliyev .....	77
Yüksəlirsən, ey şəhid!.....	78

### 3-cü hissə

Müqəddəs Nahiyyə (mərsiyə-poema).....	83
---------------------------------------	----

### 4-cü hissə

Tikanlı səhra və yalın kiçik ayaqlar .....	129
Ey Hüseyn ibn Əli!.....	137

*Hidayət məşəli – İmam Hüseynə  
və onun hər biri bir məşəl olan  
yoldaşlarına ithaf olunur.*



# Ön söz əvəzi

Xalqımız həmişə Məhərrəm ayının hörmətini saxlayıb, hər il qeyd etməklə onu yaşadıb.<sup>1</sup> Bəzi İslam ölkələrindən fərqli olaraq Azərbaycanda məhərrəmlik mərasimlərinin günləri qısa olur, cəmi 10 gün (o da, əsasən, axşamlar iki-üç saat). Çoxluq təşkil edən qeyri-dindarlar əzadarlıq etməyə, əsasən, Aşura gününə (məhərrəm ayının 10-una) bir-iki gün qalmış gedir. Bu tarixi mərasimdə iştirak etməyə on günü davamlı gedənlər, demək olar ki, dindarlardır.

Məhərrəmliyin hər il keçirilməsinin səbəbi var. Bunu müsəlmanlara din böyükləri tövsiyə edib. Hüseyin ibn Əliyə babası, Allahın elçisi – həzrət Məhəmməd də yas saxlamış, onun qatillərini lənətləmişdir. Eləcə də imamlar da onun yasını saxlamış və ardıcılılarına da hər il onu anmağı tövsiyə etmişlər.

Nə üçün? Aşura hərəkətinin və Hüseyin ibn Əlinin amallarının yaşaması, nəsildən-nəslə ötürülməsi üçün. Demək, bu mərasimlərin məqsədi Hüseyin əleyhissalamın amallarını yaşatmaqdır. Demək, məhərrəmlik münasibəti ilə təşkil olunmuş mərasimlərin əsas məqsədi İmam Hüseynin məqsədlərini aydınlaşdırmaq və cəmiyyətə çatdırmaq olmalıdır. Sinəyə vurub əzadar-

---

<sup>1</sup> Bu yazı 2014-cü ildə "Azərbaycan məhərrəmliyi necə olmalıdır?" adı ilə mətbuatda dərc edilmişdir.

lıq etmək isə məclislərin ikinci hissəsinə aiddir. Yəni əvvəl dərk etməlisən Hüseyn kim olub, sonra ona yas saxlamalısan. İnsan tanımadığı bir şəxsin ölümünə necə təəssüflənə və necə qəlbi rıqqətə gələ bilər?!

\*\*\*

Hüseyn ibn Əlinin amalı nə olub? Əvvəlcə onu qeyd edim ki, Hüseyn ibn Əli öz evindən məğlub olmaq və ölmək üçün çıxmayıb. O məğlub etmək və İslam sahəsini basmış və İslam məhsullarının axırına çıxacaq “alaq otlarını” kökündən çəkib qoparmağa getmişdi. İslam məntiqinə görə, əsgər döyüşə ölməyə yox, öldürməyə getməlidir. Yəni zəiflik ruhiyyəsi rədd olunur. Demək, Hüseynin amalı şəhid olmaq olmayıb. O, amalını gerçəkləşdirmək istəyib, bu yolda şəhid olub. Dində şəhidlik məqsəd deyil. Döyüşə gedən əsgər də anasına: “ana, şəhid olmağa gedirəm” yox, “ana, düşməni məhv etməyə gedirəm” deyir. Ana da övladına: “get, şəhid ol!” – yox, “get, şəhid olmaq bahasına olsa da, vətəninə qor!” – deməlidir.

\*\*\*

Hüseyn ibn Əlinin nə üçün mübarizə aparmağını onun özündən soruşaq. O deyib ki, mən elimdən-obamdan fitnə-fəsad yaratmaq, qarışıqlıq salmaq, vəzifəyə yiyələnmək üçün yox, yezid xislətliyərin alovlandırdığı fitnə-fəsadların qarşısını almaq, İslamda daxil edilmiş xurafatları aradan qaldırmaq, gözəl və insani keyfiyyətləri dirçəltmək, yaymaq, pis işləri, nalayiq əməlləri ifşa etmək üçün çıxmışam. Məqsədim müsəlmanlara olan zülmə mane olmaqdır. Məqsədim vəzifəpərəstliyə, şəhvətpərəstliyə, qarınqululuğa, mənafepərəstliyə, rüşvətxorluğa dur deməkdir. Məqsədim müsəlmanları düşüncəyə, aydınlığa, inkişafa, xeyir işlərdə, gözəl səciyələrdə bir-biri ilə ötürməyə səs-



ləməkdir. Məqsədim insanlar arasındakı ayrı-seçkiliyi önləməkdir, qardaşlıq bağlarını möhkəmlətməkdir. Bir müsəlman qonşusundan, qohumundan, çevrəsində olanlardan necə xəbərsiz qala bilər? Necə deyə bilər ki, nəyimə lazımdır? Bir halda ki, İslam deyir: siz müsəlmanlar bir-birinizlə bağlı məsuliyyət daşıyırsınız. İmam Hüseyin deyir ki, məqsədim bir-birindən xəbərdar müsəlman ümmətinin, ilkin müsəlmanların xatirəsini və yolunu diriltməkdir. Məqsədim camaat acayılacaq ola-ola qızıl-gümüş yığanlara öyüd-nəsihət verməkdir, yaradılışın qayəsini onlara xatırlatmaqdır, onları şərab məstliyindən də ağır olan qəflət məstliyindən ayıltmaqdır. Məqsədim eyş-işrətə qurşanmış müsəlmanlara yadlara kölə olacaqlarını, əldə etdikləri yüksəklikləri əldən verəcəklərini, torpaqlarını və canlarını itirəcəklərini, namus və qeyrətlərinin ləkələnəcəyini, dəyərlərinin dəyişdiriləcəyini xatırlatmaqdır. Xatırlatmaqdır ki, pis işlərə qarşı ictimai qınaq olmasa, cəmiyyətin başbirlənləri sussa, cəmiyyətdə günahlar adiləşir, pis işlər rəvac tapır. Bir sözlə, məqsədim İslama yadlaşmış, Quranı unutmuş müsəlmanlara İslam və Quranı xatırlatmaqdır. Xatırlatmaqdır ki, bu gün İslamın adı, Quranın kağızı qalıb. Kim gəldi "İslam evi" barədə mülahizə yürüdü, o "ev" in içində nə olması ilə bağlı şəxsi rəyini açıqlayır, pafosla, əl-qol ölçə-ölçə əllaməlik edir, bir halda ki, "ev" in içindən ən yaxşı xəbərdar olan elə o "ev" də yaşayanlardır, o "ev" in, o "beyt" in əhlidir, yəni Əhli-beytdir... Hüseyin ibn Əli həmin "ev" in içində böyümüşdü və indi də onun içində idi...

\*\*\*

Məscidlərimiz İmam Hüseyinin amalını açıqlayır mı? Bəzi xətiblərimiz yüksək minbər tribunasından aşığılara doğru nə söyləyirlər? Ağılamağı və onun sa-

vablarını? Heç olmasa bir damcı göz yaşı çıxarmağı-mı? Bəzi xətiblərimiz məhərrəm minbərində nə işlə məşğuldurlar? İran-İraq rövşəxanlarını yamsılamaqla? Hüseyn ibn Əlidən xəbəri belə olmayanlardan birçə damcı göz yaşı dilənməklə?

Təəssüf ki, Azərbaycan üçün, Azərbaycan xalqının milli xüsusiyyətlərini nəzərə alan məhərrəm məclisləri yox dərəcəsidir. “Allah cəmi şəhidlərimizə rəhmət eləsin”, “Allah işğal olunmuş torpaqlarımızı qaytarsın” deməklə millimi oluruq?! Bizim ki, mərsiyə ədəbiyyatımız iki yüz il əvvələn mərsiyə ədəbiyyatından çıxıb bilməyib. Mərsiyədə oxunan şeirlər qəliz, çox çətin anlaşılan sözlərlə doludur. Mərsiyəyə qulaq asan gənc heç nə anlamayaraq gözünü döyür. Qulağını şəkəyləyir ki, bəlkə? nə isə bir doğma söz eşitsin. Bəzən on beş dəqiqəlik mərsiyənin içində bir-iki cümlə tanış söz eşidir, vəcdə gəlib bərk-bərk sinəyə döyür. Beləmi olmalıdır?!

Bizim inanclı qələm adamları hara yoxa çıxıb? Niyə əsrin mərsiyə ədəbiyyatını yaratmırlar? Niyə mərsiyə şeirləri yazmırlar? Məhəmməd Füzuli, Seyid Əzim Şirvani, Qasım bəy Zakir, Natəvan, Sabir, Şəhriyar və onlarla şairin yeri niyə boş qalıb?

Mən bəzi şairlərə təəccüb edirəm. XXI əsrdə hələ də klassik sözlərdən imtina edə bilmirlər. Görəsən, o şeirlər kimin üçündür? XIX əsrin qəbirdə yatanları üçün? Yoxsa biz o şeirləri lüğət kitabı ilə oxumalıyıq?!

Nə üçün digər ölkələrin milli adət-ənənələri, danışq tərzləri, mədəniyyəti İslam adı ilə bizə təlqin olunur? Məgər Azərbaycan mədəniyyətində kişiyə “alagöz”, “nazlı”, “ayüzlü” deyilir? Azərbaycan mədəniyyətində oğul anası barədə deyərmi ki, mənim anam filan elin maralıdır? Bəs necə olur ki, imamların dilindən həzrət Fatimeyi-Zəhra barədə belə mərsiyə yazılır

və oxunur? “Bər qatelani əba əbdillahil-hüseyn ta be ruzi qiyam qiyamət mudam lənət bad” sözünü mənasını bu günün nəinki gənci, heç ağsaqqalı da bilmir. Nə üçün məscidlərin içində divarları fars sözləri yazılan parçalarla doludur? Məgər bu ölkədə fars dilli xalq yaşayır?! Əksəriyyət heç Qurani üzündən oxuya bilmir, hələ müxtəlif xətt növləri ilə yazılmış şeirləri, şüarları başa düşmək qalsın bir tərəfdə.

\*\*\*

Milli duyğularla dini duyğular arasında get-gəl edən yolunu itirmiş bəzi din adamları elə bilirlər ki, İranda və ya İraqda xətiblərdən, rövzəxanlardan eşitdikləri sözləri gəlib burada eynilə danışmaq olar, onların minbərdəki hərəkətlərini burada təkrarlamaq olar.

Bəzi İran və İraq rövzəxanları eşidiblər ki, Hüseyin müsibətinə ağlaya bilməsən də, ağlamsınmaq savabdır, buna görə də elə səslər çıxarırlar ki, eşidəndə adamın tükləri biz-biz durur. Bizim bəzi dindar rövzəoxuyanlar da eynilə onlardan örnək götürür və onların çıxardıqları səslərdən çıxarırlar. Adamın gəncliyə yazığı gəlir. Nə etdiyinin fərqində deyil, ağılı qəbul etmədiyi şeylərə etirazını imanı ilə susdurur. Bəziləri də cürət tapır, ümumiyyətlə, hər şeydən imtina edirlər. Unutmayaq, nə İran, nə İraq, nə də digər İslam ölkələri İslama bərabər deyil. Yəni onlar İslam demək deyil, onların din adı altında etdiyi bəzi hərəkətləri dini olmaya da bilər. İranın özündə din xadimləri belə artistliyə qarşı çıxırlar. Bəziləri ifşa edir, bəziləri isə müəyyən məsləhətləri nəzərə alıb susurlar.

Sözüm müasir qələm sahiblərinədir. Mərsiyə ədəbiyyatını yüz, iki yüz illik əsarətdən qurtarmaq lazımdır. Yeni şeirlər yazın, savadlı yazın, saxta emosional sözlərlə kimlərisə hönkürtmək üçün yox, həqiqət na-

minə yazın. Şeirə dəyər verən Tanrı sizin niyyətinizin səmimiliyini görsə, qəlblərdə qələminizə sevgi yara-  
dacaq. Əmin olun.

\*\*\*

Demək, oxunulan mərsiyələr Azərbaycan xalqının ruhiyyəsinə və mədəniyyətinə uyğun olmalıdır. Hök-  
mən milli süzgəcdən keçməlidir. Əgər sizin oxuduq-  
larınızla gənclər Hüseyn ibn Əli və onun amalına arxa  
çevirirlərsə, siz buna görə cavab verməli olacaqsınız.  
Mən nə qədər gənclər tanıyıram ki, məscidlərdən uzaq  
düşüblər. Bax belə axundlara və onların çıxardıqları  
artistliklərə görə. Bəzi axundlar, bəlkə də, öz evlərində  
belə açıq, ölçüsüz söhbət etməzlər, ancaq qarşısında-  
kı insanların vaxtına və ömrünə acımayaraq nə gəldi  
danışirlər. Nə gəldi danışmaq təkcə xurafat danışmaq  
deyil, yersiz, lazımsız, insanların dərkinə və şərəfinə  
nəzərə almadan danışmaq da elə nə gəldi danışmaq-  
dır, əlavə olaraq, müqəddəs mətnləri təhqir etməkdir.  
Yerində deyilməyən hər bir söz o sözün təhqir olun-  
masıdır, o sözün mənsub olduğu Böyük Həqiqətin  
təhqir olunmasıdır.

\*\*\*

Nə üçün qəhrəman, zülmə barışmayan Hüseynin  
adına təşkil olunan məclislərdə gənclər ağılamaqdan,  
o da ürəyincə olmayan ağılamaqdan savayı heç nə  
görmürlər? Niyə məhərrəmlik məclislərində Qarabağ  
hüseynləri yad olunmur? Niyə Qarabağ aşurası  
yada salınmır? Niyə süngülənən ələsgərlər, ələkbərlər  
yad olunmur? Niyə onların başına gülənlər danışıl-  
mır? Niyə Qarabağ zeynəblərinin əsirliyindən və əsir-  
likdə qalmalarından söz açılmır? Niyə başları kəsilən,  
hasarlara sancılan hüseynlərdən danışılmır? Niyə av-  
tomat süngüsü ilə deşik-deşik edilən uşaqlar yad olun-

mur? Niyə? Məgər Hüseyn ona görə şəhid olub ki, ona ağlamaqla kifayətlənsinlər? Hüseyn amalına görə şəhid olub və göstərib ki, amallar və ideallar uğrunda axıra kimi savaşımaq lazımdır! Erməni köpəyi müsəlman torpağını işğal edir, İslam dəyərlərini təhqir edirsə, hüseyncilər necə sakitcə sinə döyə bilərlər? Müsəlmanın torpağını, namusunu, ərazi bütövlüyünü və dinini qorumağa səsləməyən məhərrəmlik mərasimləri kimə və nəyə görə lazımdır? Hüseyn ibn Əli buyurdu ki, mənə kimilər Yezid kimilərə boyun əyməz. Burada artıq şəxs yox, xarakterlər, ideologiyalar qarşılaşmasıdır, amal məsələsidir, əqidə mübarizəsidir. Hüseynin əqidəsini və amalını dərk edən gənc heç vaxt yad millətin onun torpağına soxulmasına, onu əsir almasına, qətlə yetirməyinə dözməz. Məgər bizim Qarabağda Kərbəla yaşanmayıb? Hüseyinlər ölməyib? Ələsgərlər süngülərə sancılmayıb? Zeynəblər əsir olmayıb? Hüseyn ibn Əli bu gün sağ olsaydı, Azərbaycana gəlsəydi və görsəydi ki, torpaqlarımız düşmən əlindədir, bizə deyərdi ki, öz torpağınız boş şeydir, siz Fələstinin dərdini çəkin?! Öz şəhidlərinizi unudun, İran, İraq, Suriya və Fələstin şəhidlərindən danışın?! Əvvəl evinə soxulmuş yağını çıxar ki, sonra qonşulara nə olduğunu görə biləsən. Nə yazıq ki, biz evə soxulan düşməni görməmək üçün o gələn kimi pəncərədən qaçıb qonşulara köməyə getmişik. Bəli, Suriyanı, Fələstinə cihadla, Qarabağı isə ATƏT, AŞPA, ABŞ, Rusiya, Almaniya və ikiüzlü Fransa ilə qurtarmaq lazımdır! Hər şey danışıqla həll olunmalıdır, əsrlər ötsə də, nəsillər keçsə də...!

\*\*\*

Məhərrəmlik bir fürsətdir. Məscidlər inanclı gənclərlə dolur. Onlara milli-mənəvi dəyərlərin düzgün aşılama vaxtıdır. Onlara yazığınızı gəlsin, dinin prinsiplial

məsələlərini qoyub neçənci dərəcəli məsələlərdən danışmayın, şəxsi mülahizələrinizi onlara qəbul etdirməyə çalışmayın. Onlara nə üçün Qurandan, Quran həqiqətlərindən, İslamın tövhidindən danışmırsınız?! Nə vaxta kimi əxlaq, əxlaq, irfan, irfan, zahidlik, zahidlik?! Nə üçün gənclərin çoxu Qurani üzündən oxuya bilmir, ancaq mərsiyələri əzbər bilir? İki nəfər Quran qarşısının adını çəkə bilmir, on iki nəfər İran-İraq mərsiyəxanının adını əzbərdən deyir, hətta onların oxuduğu rövzələri, mərsiyələri içindəki fars ibarələri ilə birlikdə deyir. Ancaq İslamın ana kitabı – Qurandan ərəb dilində bir ayəni əzbər bilmir. Bəs necə olur ki, fars dilində mərsiyələri əzbərləyirlər? Məgər axundlar demirlər ki, Hüseyin ibn Əli gecələr durar, həzin səslə Quran oxuyardı? Nə üçün o, gecələr atasına və babasına mərsiyə oxumur, ancaq Quran oxuyurdu? Hətta tarixdə yazılana görə, Hüseyinin nizəyə sancılmış başı da övladlarının, qardaşının öldürülməsinə görə mərsiyə oxumur, Quran oxuyurdu. Nə üçün bizim məscidlər gəncləri Qurana yox, mərsiyəyə istiqamətləndirir?! Bax buna görədir ki, ümmətin rəhbəri həzrət Məhəmməd Qiyamət günü deyəcək: “Ey mənim Rəbbim, həqiqətən, qövmüm bu Qurani tərək etdi”.

Mən mərsiyəyə qarşı deyiləm. Hüseyinin amallarını öyrənmək biliklə, idrakla, mərsiyəni dinləmək və ya mərsiyə oxumaq isə insanın könlü ilə əlaqəlidir. Heç biri digərinin yerini verməz, əksinə bir-birini tamamlayar. Hərəsinin öz yeri var, ancaq bu “yer”ə qətiyyətlə riayət olunmur. Bilik vermək yerinə bəzi minbərlərdə cəfəngiyat danışılır. Gənclərimiz də boğula-boğula Hüseyin ibn Əlinin hörmətinə bəzi şarlatanlara dözürlər.

Mənim savadlı din alimlərindən öyrəndiyim budur ki, artıq şeylərə ehtiyac yoxdur. Siz sadəcə “Lühuf” ki-

mi mötəbər “məqtəl” kitablarında yazılanları üzündən oxusanız, insanları mütəəssir etmək üçün kifayətdir. İnanın, kifayətdir, özünüzü zəhmətə salmağa gərək yoxdur. Qəlblərin mütəəssir edə bilmək az əhəmiyyətli deyil, hökmən ağılatmaq olmalıdır deyə bir şey yoxdur. Unutmayaq, insanları ağılatmağın bir şərti də çıxış edən şəxsin özünün öz dediklərindən mütəəssir olmasıdır.

\*\*\*

İmam Hüseyin məclisləri üçün yeni mərhələ başlanmalıdır. Bu, XXI əsr yezidlərinə qarşı yazılan, milli vətənpərvərlik ruhiyyəsini gücləndirən, şəhidlərimizi yad edən, Qarabağda faciəli şəkildə öldürülən insanları yada salan mərsiyə şeirlərinin ərsəyə gəlməsidir. Bəzi dini icmalar buna az da olsa əməl edirlər, ancaq bu çox azdır. İmam Hüseyin hərəkəti sadəcə tarixi bir hadisə kimi qalmamalıdır, o həmişəyaşar hərəkət bu günümüzdə işıq salmalıdır, yol göstərməlidir, örnək olmalıdır, dərs verməlidir, bizə gündəlik işlərimizdə dəyər olmalıdır.

Həyatının bütün istiqamətlərində Hüseyinə oxşamaq istəməyən şəxs Hüseyini həqiqi mənada sevə bilməz. Hüseyinə oxşamaq nədir? Yəni Hüseyin kimi düşünmək (onun düşüncəsi Qurandır. Ancaq biz Qurandan uzağıq), Hüseyin kimi yaşamaq (o, Quranın təlimi ilə yaşayıb. Ancaq biz Quranı üzündən oxuya bilmirik), Hüseyin əxlaqına yiyələnməkdir (o, Quran əxlaqı ilə əxlaqlanıb, Quran işığı ilə aydınlanıb, ancaq biz mərsiyə sərhədlərindən qırağa çıxıb bilməmişik. Hüseyin deyəndə yadımıza qan, inqilab, gərginlik, ağlamaq düşür), dünyaya Hüseyin kimi baxmaqdır (o, həyata Quranın baxışı kimi baxır. Quran həyata necə baxır? Xəbərimiz yoxdur.) və nəhayət, Hüseyin kimi öl-

məkdir – əqidə uğrunda, İslam uğrunda, müsəlman uğrunda, müsəlman cəmiyyətini, onun dəyərlərini qorumaq uğrunda, müsəlman xalqını təhdid edən qüvvələrə qarşı vuruşmaq uğrunda! Buna görədir ki, Hüseyini ziyarət edərkən Allaha dua edirik: “Ey Allah, mənim həyatımı da, ölümümü də Məhəmməd və onun ailəsinin həyatı və ölümü kimi et”.

Təklif edirəm ki, məclislərinizə Qarabağ qazilərini dəvət edəsiniz, “Qarabağ xatirələri” danışsınlar; xətiblər hər axşam bir neçə dəqiqə işğal olunmuş torpaqlar barədə məlumat versinlər; tarixi hadisələri hökmən günümüzlə əlaqələndirsinlər. Təklif edirəm ki, ya xətib, ya da onun tərəfindən təyin olunmuş bir gənc hər gün bir Milli Mübarizə Qəhrəmanı barədə məlumat versin, onun həyatından və həyat tərzindən örnəklər göstərsin. Misal üçün, Allahverdi Bağırov, Fred Asif, Əliyar Əliyev, Çingiz Mustafayev, Mübariz İbrahimov və digər Milli Qəhrəmanlar barədə danışmaq olar. Kişilik, mərdlik məktəbinin yetirmələri olan bu igidlərin həyatında öyrənməli cəhətlər var.

Fred Asif demişdi: “Əlinə silah götürüb əsl döyüşən oğlanlar mənim qardaşlarımdır... Mən arzu eləyərdim ki, hamı əl-ələ verib, bir Allah şahiddir ki, bütün hisslərdən kənar hal-hazırda dövlətimizin azad olmağına xidmət eliyəydi. Namusu, qeyrəti olan oğlan – hamı köməklik eləməli idi, bir nəfər kimi... Məndə neçə nəfər şəhid olub. İlahi, o oğullarla dünyanı zəbt etmək olardı... hamısı da bir-birindən iyid... Özümə verəcəyim suallardan biri də o olardı ki: sən necə tab eliyirsən, sən necə dözürsən Şuşasız, Ağdamsız? Kəlbəcərin o gözəl nemətlərini erməni daşıyır. Özümə bu sualı verərəm: sən necə dözürsən, o torpaq, o şəhid qanları, sənnən döyüşmüş oğlanların qanları, ruhları erməni tapdağı altındadır. İndi lalələr bitib orda...”



Torpağı qaytarmaq lazımdır, qardaş! Həmişə toylarda arzum bu olub: ... Deyəndə ki, bəylə gəlinə nə arzu eliyirsən, demişəm ki, arzu eliyirəm ki, elə bir oğul dünyaya gətirsinlər ki, bütün xalq yekdil olaraq onun prezident olmağını tələb eləsin...” Bax bizim belə oğullarımız olub. Onlar bu günün gəncinə örnəkdir. O örnəyi gənclərə göstərən varmı?!

\*\*\*

Hüseyn əleyhissalam üçün mərsiyə şeiri qıtlığı yaşadıklarını deyənlər nə üçün mötəbər ziyarətnamələrdən ilham almırlar? Nə üçün minbərdə “Müqəddəs nahiyə” ziyarətnaməsinin ürək parçalayan hissələrini sadəcə üzündən oxumurlar? Hüseyn əleyhissalamın fəzilətlərini danışanlar niyə “Futrus mələk”in dən yuxarı qalxa bilmirlər? Məgər Quran Hüseyni tanıtdırmır?! Tarixçilər onun necə insan olmağını yazmayıblar?! “Böyük Camiyə ziyarətnaməsi” onun hansı ailədən olmağını öyrətmir?! Onlarla belə dəyərləli və sanballı mənbələr varkən nə üçün beyni suallarla dolu olan gəncləri özümüzədən uzaq salaq? Heyif deyilmi?!

Bunlar mənim ürək sözlərimdir, savadlı dindarlarla, müsəlmanlarla ortağ dərdimdir. Məqsəd kimi və ya kimlərisə təhqir etmək deyil. Tənqid dostlar üçündür.



1-ci hissə

Hüseyn ibn Əli eşidəndə ki, Yezid ibn Müaviyə onu Məkkədə yaxalamaq üçün dəstə göndərib, tez şəhəri tərk etmək qərarına gəldi. Bəziləri ondan xahiş etdilər ki, Məkkədə qalsın. O, Allah şəhərində qan töküləcəyini və ora hörmətsizlik olunacağını başa salaraq buyurdu: “Allaha and olsun, mənim üçün bu yerdən (Məkkədən) kənarəda öldürülməyim (Məkkədə öldürülməyim nəticəsində) buranın hörmətinin sındırılmasından daha sevimlidir.

### ***Məhərrəm ayı***

Doğdu Məhərrəm ayı,  
Lalələr ləçək açdı.  
Allahın eşq irmağı  
Coşdu, aşdı və daşdı.

Sən gəldin, ey Məhərrəm,  
Şəhid günün mübarək.  
Yetiştirən məktəbsən  
Bütün dünyaya örnək.

Hüseyn ibni Əlidir  
Haqqın yaşayan səsi.  
Haqq-ədalət səmtinə  
Səsləyir o hər kəsi.

Ruhumuzu oyadır  
Məhərrəmin nəsimi.  
Tərk edir ürəkləri  
Dərdi dünyanın, qəmi.

Qorumaqçün Kəbəni  
Allah evindən çıxdı,  
Quran, İslam uğrunda  
Qanı çöllərə axdı.

İmam Hüseyin yolu  
Eşq, tövhid, irfan yolu.  
O, şəhidlik günəşi,  
Allahın saleh qulu

Tövhid günəşi doğdu,  
İşıqlandı Kərbəla  
Gözümüzdə kiçildi  
Dərd, kədər və qəm, bəla.

Peyğəmbər şəhərində  
Yatmış idi müsəlman.  
Dinini bu dünyaya  
Satmış idi müsəlman.

Buyurdu mən getməsəm,  
İslam əldən gedəcək.  
Nəfsinə uymuş bu xalq  
Etdiyini edəcək.

Cənnət cavanlarının  
Öndəri İmam Hüseyin.  
Cənnəti axtaranlar  
Hüseynə salam deyin.

### ***Hidayət məşəli***

Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

Ey İmam, İslamın iftixarısən.  
Ey şəhid, ümmətin sən baharısən.  
Ey Hüseyn, Əhmədin yadigarısən.  
Zəhra bağının gülüsən, ya Hüseyn!

Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

Sən nicat gəmisi – “səfinə”sisən,  
Sən Allah elminin xəzinəsisən,  
Mərhəmət mədəni dəfinəsisən,  
Çağlayan hikmət selisən, ya Hüseyn!

Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

Yetimlərin, kasıbların köməyi  
Verir gecə imkansıza çörəyi,  
Əsirgəmir heç bir kəsdən əməyi,  
Çox böyüksən, çox ulusan, ya Hüseyn!

Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

Allahın əmrinə əymisən boyun,  
Dünya sənə görə oyuncaq, oyun  
Dözüb bu dünyaya almısan payın,  
Allahın sadıq qulusan, ya Hüseyn!

Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

Səndən ayrılanlar gecəyə düşdü,  
Aldılar dünyanı, neçəyə düşdü?  
Nə qədər ayaqlar yolda sürüşdü,  
Sən Allahın düz yolusan, ya Hüseyn!

Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

Sən azad olaraq çıxarmısan ad,  
Axirətin oğlusan, dünya sənə yad.  
Dünya bir qəfəsdir edirsən fəryad,  
Əbədiyyət bülbülüsən, ya Hüseyn!



Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

Sizinlə qovur Günəş zülməti,  
Gecəni bəzəyir ulduz zinəti.  
Sizinlə edir insan ibadəti,  
Hər canlının vardır sizə diqqəti.  
Yayı Allah sizinlə məhəbbəti,  
Sizin sevginizlə açır xilqəti,  
Sizinlə çatdırır başa müddəti.  
Başladacaq sizinlə qiyaməti,  
Ayracaq cəhənnəmi, cənnəti.  
Sevirik, ey Allah, biz əhli-beyti,  
Allahın əmri, "ol"usan, ya Hüseyn.

Sən hidayət məşəlisən, ya Hüseyn!  
Rəbbin səxavət əlisən, ya Hüseyn!

### ***Sanki dünya olmayıb***

(Həzrət Hüseyn Kərbəla yolunda qardaşı Məhəmməd Hənəfiyyəyə yazdı: “Mehriban və bağışlayan Allahın adı ilə. Hüseyn ibn Əlidən Məhəmməd ibn Əliyə və oradakı digər Bəni-haşimə. (Sonra) Sanki dünya olmamışdır, sanki həmişə axirətdir. Vəssalam”.)

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Hüseyn bizim dostumuz,  
Yezid düşmənimizdir.  
Hüseyn nicat gəmimiz,  
Yolu yelkənimizdir.

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Zalımların düşməni,  
Məzlumlara dayağım.  
Qəlbimizdə bəsirət,  
Yatmamışıq oyağım.

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Zirvələrin köksünə  
Sancılacaq bayrağım.  
O gün qurtuluş günü,  
O gün mənim bayramım

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Çəkilsin qara bulud  
Günəşimin önündən.  
Bir gün işıqlı gündüz  
Yaxşı min qara gündən.

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Razı olan zülmətə  
Bayquşdur insan deyil,  
Razı olan zillətə  
Əsla müsəlman deyil.

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Haqq-batıl savaşıdır  
Bu dünya bizə meydan.  
Yenilməz haqq ordusu,  
Köməyimiz Yaradan.

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Hüseyn yolun gedənlər  
Yezidlərə baş əymir.  
Bu dünyaya qul olmaq?  
Bu dünya buna dəymir.

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

Dünya sarmaşıqların  
Qopararaq atmışıq.  
Fəniləri tərək edib  
Yüngəlləşib çatmışıq.

Hüseyn ibni Əlinin  
Kəlamıdır, ey insan,  
Sanki dünya olmayıb,  
Sanki daim axirət.

### ***Biz səni tərک etmərik***

(Sabah aşuradır. İmam Hüseyn yoldaşlarını sərbəst buraxır və deyir ki, kim istəsə gedə bilər. İmamın vəfalı yoldaşları onun qarşısında çıxış edir və ondan ayrılmayacaqlarını qəti şəkildə bildirirlər.)

Nizələr hücum çəkib  
Üstümüə yağsa ox,  
Biz geri çəkilmərik,  
Qəl bimizdə qorxu yox.  
Biz səni tərک etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!  
Peyğəmbərin nəvəsi  
Bizlərə əmanətdir.  
Hüseyni tənha qoymaq  
Allaha xəyanətdir.  
Biz səni tərک etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərک etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Sən Əlinin oğlusan –  
Peyğəmbərin qardaşı.  
Döyüşlərin aslanı.  
Çətin gündə sirdaşı.  
Biz səni tərک etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərک etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Minlərlə əsgər gəlib  
Hüseyn ilə savaşa.  
Bu millət qurban gedir  
“qızıl buzov”la aşar.  
Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Hamı səni tək qoyub,  
Dünya arxa çevirsə,  
Sənə arxa çevirməz  
Kim Allahı sevirsə.  
Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Sən Allah bağçasının  
ən ətirli gülüsən.  
Sən eşqin sarayının  
susmayan bülbülüsən.  
Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Bizim örnəyimizdir,  
Hüseyn, sənin həyatın.  
Qəlbimizə həkk olub  
Sənin şərəfli adın.  
Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Hüseyni tək buraxmaq?  
Dünyanın qiyməti nə?!  
Axirəti satmaq  
Dünyanın qiymətinə.  
Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Sən şahid ol, ey Allah!  
Sən şahid ol, ey Əhməd!  
Ey Əli, Ey Fatimə!  
Bu yol bizə əmanət.  
Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!

Biz səni tərək etmərik, ey Hüseyn ibni Əli!  
Tənha qoyub getmərik, ey Hüseyn ibni Əli!



### **Səni tapan nə itirdi?**

(“Səni tapan nə itirdi və səni itirən nə tapdı?!”)<sup>2</sup>

Səni tapan nə itirdi?!  
Səni itirən nə tapdı?!  
Yeri-göyü yaradan,  
Sənsən,ey qadir Allah!  
Aləmlərin rəbbisən.  
Yoxdur başqa bir ilah.

Səni tapan nə itirdi?!  
Səni itirən nə tapdı?!

“Bul” əmrinlə hər bir an  
Başlanır yeni həyat.  
Sənin mərhəmətinlə  
Yenilənir kainat.

Səni tapan nə itirdi?!  
Səni itirən nə tapdı?!

Təzim edir önündə  
Yerdə-göydə hər nə var.  
İstəyin qarşısında  
Heç kimdə yox ixtiyar.

Səni tapan nə itirdi?!  
Səni itirən nə tapdı?!

---

<sup>2</sup> İmam Hüseyin; “Ərəfə” duası

Ağacların kölgəsi  
Səcdə edir Allaha.  
Dənizdəki balıqlar  
Üzür gedir Allaha.

Səni tapan nə itirdi?!  
Səni itirən nə tapdı?!

Varımla yoxsulam mən,  
Elmim ilə biliksiz.  
Heç nə mənim deyildir,  
Hər şey sənindir, şəksiz.

Səni tapan nə itirdi?!  
Səni itirən nə tapdı?!

Özün güclü sananlar  
Zəifdir Haqq önündə.  
Aşkar olacaq bu sirr  
Məlum olan o gündə.

Səni tapan nə itirdi?!  
Səni itirən nə tapdı?

Dostlarının qəlbinə  
Nurları sən saçmısan.  
Silib qəlbim aynasın  
Öz üzünə açmısan.

Səni tapan nə itirdi?!  
Səni itirən nə tapdı?!

Sən sevdiyin ürəkdən  
Qeyriləri çıxardın.  
Sevdilər yalnız səni  
Onlara arxa durdun.

Səni tapan nə itirdi?!  
Səni itirən nə tapdı?!

Sənin var olmağınla  
Xoşbəxtdir yaz yağışı.  
Günəşdən bərq vuraraq  
Enir üzünə aşağı.

Səni tapan nə itirdi?!  
Səni itirən nə tapdı?!

### ***Salam, salam Hüseyinə***

(“Salam ey Əba Abdullah..! Sənə məndən salam olsun! Əbədi salam! Nə qədər ki, mən varam və gecə-gündüz var.”)<sup>3</sup>

*(Birinci tərəf)* Hüseyinə salam, salam!

*(İkinci tərəf)* Gecə, gecə var nə qədər ki.

*(Birinci tərəf)* Hüseyinə salam, salam!

*(İkinci tərəf)* Çıxır Gün nə qədər ki.

İmam Hüseyin Haqladır,

Haqq İmam Hüseyinlə.

İmam Hüseyin dilindən

Haqqın sözünü dinlə.

*(Birinci tərəf)* Hüseyinə salam, salam!

*(İkinci tərəf)* Gecə, gecə var nə qədər ki.

*(Birinci tərəf)* Hüseyinə salam, salam!

*(İkinci tərəf)* Çıxır Gün nə qədər ki.

Zillət bizlərə yaddır,

Biz azad insanlarıq.

Haqq yolunda fədai,

Əsl müsəlmanlarıq.

---

<sup>3</sup> “Aşura” ziyarətindən

*(Birinci tərəf)* Hüseyinə salam, salam!  
*(İkinci tərəf)* Gecə, gecə var nə qədər ki.  
*(Birinci tərəf)* Hüseyinə salam, salam!  
*(İkinci tərəf)* Çıxır Gün nə qədər ki.

Haqsızlığın çoxluğu  
Bizi aldada bilməz.  
Qəmli olsa qardaşım,  
Mənim də üzüm gülməz.

*(Birinci tərəf)* Hüseyinə salam, salam!  
*(İkinci tərəf)* Gecə, gecə var nə qədər ki.  
*(Birinci tərəf)* Hüseyinə salam, salam!  
*(İkinci tərəf)* Çıxır Gün nə qədər ki.

Biz cənnətə bənzəyən  
Bir dünya qurmalıyıq.  
Doğru yolda qayalar  
Dağlar tək durmalıyıq.

*(Birinci tərəf)* Hüseyinə salam, salam!  
*(İkinci tərəf)* Gecə, gecə var nə qədər ki.  
*(Birinci tərəf)* Hüseyinə salam, salam!  
*(İkinci tərəf)* Çıxır Gün nə qədər ki.

Bir bədənin parası  
Müsəlmanlar qardaşdır.  
Fəsad yaratma yerdə  
Paraları birləşdir.

*(Birinci tərəf)* Hüseyinə salam, salam!  
*(İkinci tərəf)* Gecə, gecə var nə qədər ki.  
*(Birinci tərəf)* Hüseyinə salam, salam!  
*(İkinci tərəf)* Çıxır Gün nə qədər ki.

Ayəsidir Allahın  
Hər bir insanın dili.  
Dinimizin dilidir  
Hüseynin ana dili.

*(Birinci tərəf)* Hüseyinə salam, salam!  
*(İkinci tərəf)* Gecə, gecə var nə qədər ki.  
*(Birinci tərəf)* Hüseyinə salam, salam!  
*(İkinci tərəf)* Çıxır Gün nə qədər ki.

Qardaşını ac qoyub  
Rahatca yatan insan,  
Buyurub Peyğəmbərim  
Sayılmayır müsəlman.

*(Birinci tərəf)* Hüseyinə salam, salam!  
*(İkinci tərəf)* Gecə, gecə var nə qədər ki.  
*(Birinci tərəf)* Hüseyinə salam, salam!  
*(İkinci tərəf)* Çıxır Gün nə qədər ki.

Hardadır əyyaş Yezid?  
Harda onun ordusu?  
Yaşayan tək ordu var  
O da Allah ordusu.

*(Birinci tərəf)* Hüseyinə salam, salam!  
*(İkinci tərəf)* Gecə, gecə var nə qədər ki.  
*(Birinci tərəf)* Hüseyinə salam, salam!  
*(İkinci tərəf)* Çıxır Gün nə qədər ki.

### ***İmam Hüseyin şüarı***

Əli oğlu Hüseyin  
Şüarıdır, müsəlman!  
Yaxşı işə dəvət et,  
Pis işlərdən çəkindir.

Yaxşı işi əzəldən  
Sevmişik biz hər zaman  
Pis işlər və günahla  
Barışmarıq heç zaman.

Əli oğlu Hüseyin  
Şüarıdır, müsəlman!  
Yaxşı işə dəvət et,  
Pis işlərdən çəkindir.

Haqqın-ədalətin biz  
Keşiyində durmuşuq.  
Biz həyat kitabına  
Haqq möhürün vurmuşuq.

Əli oğlu Hüseyin  
Şüarıdır, müsəlman!  
Yaxşı işə dəvət et,  
Pis işlərdən çəkindir.



Əlimiz, dilimizdən  
Hər bir insan amanda.  
Zülmkarı görəndə  
Kükrəyərik bir anda.

Əli oğlu Hüseyinin  
Şüarıdır, müsəlman!  
Yaxşı işə dəvət et,  
Pis işlərdən çəkindir.

Quran məktəbimizdir,  
Müsəlmanlıq ədəbli.  
Aramızda mehriban,  
Düşmənlərə qəzəbli.

Əli oğlu Hüseyinin  
Şüarıdır, müsəlman!  
Yaxşı işə dəvət et,  
Pis işlərdən çəkindir.

Yalan, rüşvət, kələkdən  
Tamamilə uzağıq.  
Biz həyat tərzimizlə  
Əyriyə qınağıq.

Əli oğlu Hüseyinin  
Şüarıdır, müsəlman!  
Yaxşı işə dəvət et,  
Pis işlərdən çəkindir.

Halaldır qazancımız,  
Haram çörək yemərik.  
Dünya bizim olsa da,  
Heç vaxt yalan demərik.

Əli oğlu Hüseyinin  
Şüarıdır, müsəlman!  
Yaxşı işə dəvət et,  
Pis işlərdən çəkindir.

İslam dini deyir ki,  
Əlin, qəlbin və dilin  
Günaha qarşı çıxsın,  
Şeytanı düşmən bilin.

Əli oğlu Hüseyinin  
Şüarıdır, müsəlman!  
Yaxşı işə dəvət et,  
Pis işlərdən çəkindir.

***Vallahi in qətə`tumu yəmini***

Vallah əgər kəssəniz sağ qolumu,  
Dəyişməyəm dinimi və yolumu.  
Mən dinimin keşiyində durmuşam,  
Əlinin oğluyam möhkəm durmuşam.  
Vallahi in qətə`tumu yəmini  
İnni uhami əbədən ən dini

Ailəsi susuzdur Peyğəmbərin,  
Ağlayır uşaqlar su istir sərin.

Vallah əgər kəssəniz sağ qolumu,  
Dəyişməyəm dinimi və yolumu.  
Mən dinimin keşiyində durmuşam,  
Əlinin oğluyam möhkəm durmuşam.  
Vallahi in qətə`tumu yəmini  
İnni uhami əbədən ən dini

Fərat yolu açıqdır heyvanlara,  
Amma bağlı şərəfli insanlara.

Vallah əgər kəssəniz sağ qolumu,  
Dəyişməyəm dinimi və yolumu.  
Mən dinimin keşiyində durmuşam,  
Əlinin oğluyam möhkəm durmuşam.  
Vallahi in qətə`tumu yəmini  
İnni uhami əbədən ən dini

Ey kafirlər, indi məhərrəm ayı!  
Haram aydır, qan tökmək haram ayı!

Vallah əgər kəssəniz sağ qolumu,  
Dəyişməyəm dinimi və yolumu.  
Mən dinimin keşiyində durmuşam,  
Əlinin oğluyam möhkəm durmuşam.  
Vallahi in qətə`tumu yəmini  
İnni uhami əbədən ən dini

Mən Abbasam Haşim nəslinin ayı,  
Hüseynə kömək üçün Allah payı.

Vallah əgər kəssəniz sağ qolumu,  
Dəyişməyəm dinimi və yolumu.  
Mən dinimin keşiyində durmuşam,  
Əlinin oğluyam möhkəm durmuşam.  
Vallahi in qətə`tumu yəmini  
İnni uhami əbədən ən dini

Hidayət çırağı – Hüseyin öndərim,  
O mənim ustadım, mənim örnəyim.

Vallah əgər kəssəniz sağ qolumu,  
Dəyişməyəm dinimi və yolumu.  
Mən dinimin keşiyində durmuşam,  
Əlinin oğluyam möhkəm durmuşam.  
Vallahi in qətə`tumu yəmini  
İnni uhami əbədən ən dini

Mən Abbasam dilim dillər əzbəri,  
Şad edəcəm Heydəri, Peyğəmbəri.

Vallah əgər kəssəniz sağ qolumu,  
Dəyişməyəm dinimi və yolumu.  
Mən dinimin keşiyində durmuşam,  
Əlinin oğluyam möhkəm durmuşam.  
Vallahi in qətə`tumu yəmini  
İnni uhami əbədən ən dini

### ***Abbas ibni Əli***

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Nafizul-bəsirədir  
Dinində bəsirətli.  
Allahın aslanının  
Oğludur, şücaətli.

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Qamərul-Bəni-Haşim!  
Üzün aydır, nur saçır.  
Üzün görsə qaranlıq,  
Qorxur, gizlənir, qaçır.

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Dedi sənə qardaşın:  
“Ruhi fidakə Abbas!”  
Yəni ki, sənə qurban!  
Şərəfdir sənə Abbas!

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Səsləyərdin Hüseyni  
Ağam, mövlam deyə.  
İndi “qardaşım” dedin  
Düşəndə atdan yerə.

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Bir alıcı quş kimi  
Özün yetirdin, Hüseyin.  
Abbası alqan görüb  
Diz çökdü yerə Hüseyin.

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!



“əlan zahri inkəsər”  
Dedi o, qardaşına  
Bax, “indi belim sındı”  
Söylədi qardaşına.

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Sən mənim sağ əlimdin,  
Canım, ey gözüm, Abbas!  
Sənin ayrılığına  
Mən necə dözüm, Abbas!

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Dur, ey canlı cəngavər,  
Düşmənlər hələ çoxdur.  
Qadın-uşaq köməksiz,  
Kimsədən kömək yoxdur.

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

Arxam susuz uşaqlar,  
Önüm səs-küy, gurultu.  
Yalqız aslan neyləsin?  
Ha qoparsın nəriltili.

Əlinin oğlu Abbas  
Allahın saleh qulu.  
Əlinin oğlu Abbas  
Qəlbi imanla dolu.  
Əssalamu əleykə əyyühəl-əbdü saleh!  
Əssalamu əleykə əyyühəl-əbdü saleh!

### **Əmirim Hüseyn dir**

Əmiri Huseynun, fəniməl-əmir!  
Əmirim Hüseyn dir, nə gözəl əmir!

Mənim rəhbərim Hüseyn,  
Düşmənim sə Yeziddir!  
Hüseyn din yolundadır,  
Yezidsə dinə ziddir!

Əmiri Huseynun, fəniməl-əmir!  
Əmirim Hüseyn dir, nə gözəl əmir!

Təlatümlü dünyada  
Nicat gəmis i odur.  
Bu Peyğəmbər kəlamıdır,  
Yol istəyən, yol budur.

Əmiri Huseynun, fəniməl-əmir!  
Əmirim Hüseyn dir, nə gözəl əmir!

Son elçinin nəvəsi,  
Əli, Fatimə oğlu  
İmam Həsən qardaşı,  
Özü Allaha doğru.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Şəhidlərin sərvəri –  
Həmzə onun əmisi.  
Qoşa qanadlı Cəfər –  
O da onun əmisi.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Qəflətdə deyil Allah  
Zalımların işindən.  
Nicat yox Cəhənnəmin  
Caynağından, dişindən.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Siz Allah xəlifəsin  
Dünyayla dəyişdiniz.  
Qoşun çəkib Allaha  
Allahla döyüsdünüz.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Tutsun gözlərinizi  
İmam Hüseynin qanı.  
Bir gün gələr ki bu qan  
Tutar bütün dünyanı.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Haqqa hürüyen itlər!  
İt hürər, karvan keçər.  
Haqq karvanı dayanmaz  
Mənzil başında, əlbət, heç kim sizləri anmaz.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Hüseyni sevsə hər kim,  
Demək, sevir Allahı.  
Dünyaya işıq saçır  
Hüseynin "bismillah"ı.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Harda varsa göz yaşı,  
O, Hüseynin ahıdır.  
Hüseyn İslam xalqının  
Bu günü, sabahıdır.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Əssalamu əleykə  
Ey əba Abdullah,  
Ayrı salmasın bizi  
Yolundan uca Allah.

Əmiri Huseynun, fəniməl-əmir!  
Əmirim Hüseynidir, nə gözəl əmir!

Şərəfli insan əsla  
İmam Hüseyni danmaz.  
Məhəbbətlə yanan qəlb  
Odda alovda yanmaz.

### **Əli gedir meydana**

(“Ey Allah, şahid ol, özü, davranışı və danışığı Sənin Peyğəmbərinə ən çox oxşayan bir gənci bu insanlarla döyüşə göndərirəm. Biz Sənin Peyğəmbərin üçün danıxanda bu cavana baxardıq.”)

Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

“Xəlfən, xülqən, məntiqən”  
Bənzəyir Peyğəmbərə.  
Özü, əxlaqı, sözü  
Bənzəyir Peyğəmbərə.

Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

Sənin Peyğəmbərinçün  
Qəlbimiz danıxanda  
Bir təskinlik tapardıq  
Ələkbərə baxanda.

Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

Get, mənim əziz oğlum,  
Hücum et bu düşməyə.  
Gələcəyik dalınca,  
Görüşərik biz yenə.

Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

Gözü kölgəsiz oğlum,  
Ücadır sənin başın.  
Sən bir yetkin kişisən  
Olsa da cavan yaşın.

Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

Dedin biz haqq yoldayıq,  
Ey ata, bir qorxu yox.  
Şəhid nəvəsiyəm mən,  
Arxamca qürurla bax.



Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

Baxır bütün mələklər,  
Peyğəmbərlər də şahid.  
Atan harada olsa,  
Ordadır baban Əhməd.

Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

Ey kəsən Allah soyun,  
Allah soyunu kəssin.  
Dünyanız üzərində  
Qara küləklər əssin.

Sən şahid ol, ey Allah,  
Əli gedir meydana.  
Peyğəmbərin bənzəri  
Boyanacaq al qana.

***Dostlarının dostuyam  
Düşməninin düşməni***

(“Doğrudan da, mən sizinlə savaşa olanlarla savaşa, barışda olanlarla barışdayam. Sizin dostlarınızla dost, düşmənlərinizlə düşməyəm.”)<sup>4</sup>

Silmullimən sa:ləmək  
Hərullimən ha:rəbək  
Dostlarının dostuyam,  
Düşməninin düşməni.

Sevmiş olur Allahı  
Sevirsə səni hər kəs.  
Düşmənidir Allahın  
Sənə düşmən olan şəxs.

Silmullimən sa:ləmək  
Hərullimən ha:rəbək  
Dostlarının dostuyam,  
Düşməninin düşməni.

Batil yoxluğa məhkum  
Dünya və Axirətdə.  
Bəzən yenilsə də haqq,  
Qalibdir həqiqətdə.

---

<sup>4</sup> “Aşura” ziyarətnaməsi

Silmullimən sa:ləmək  
Hərbullimən ha:rəbək  
Dostlarının dostuyam,  
Düşməninin düşməni.

Hüseyn nicat gəmisini,  
Bu, Peyğəmbər kəlamı.  
O, yolgöstərən çıraq,  
Haqq yolunun imamı.

Silmullimən sa:ləmək  
Hərbullimən ha:rəbək  
Dostlarının dostuyam,  
Düşməninin düşməni.

Vardı bircə istəyim  
Yaşatmaq Allah dinin.  
Qurban oldun Allaha  
Axdı pak qanın sənin.

Silmullimən sa:ləmək  
Hərbullimən ha:rəbək  
Dostlarının dostuyam,  
Düşməninin düşməni.

Danışmasaydın əgər,  
Hamı lal olacaqdı.  
Zülmə müqabil sükut  
Adi hal olcaqdı.

Silmullimən sa:ləmək  
Hərbullimən ha:rəbək  
Dostlarının dostuyam,  
Düşməninin düşməni.

Nifrətimiz var bizim  
Şərə, zülmə, günaha.  
Laqeyd qalmaq əsla  
Çəkilən tək bir aha.

Silmullimən sa:ləmək  
Hərbullimən ha:rəbək  
Dostlarının dostuyam,  
Düşməninin düşməni.

### ***Yaxındır zəfər***

(Hüseyn ibn Əli buyurmuşdur: “Dünyanın sonuna bir gün qalsa da, Allah o günü o qədər uzadacaq ki, mənim nəsilimdən olan bir şəxs üzə çıxaraq dünyanı zülm və sitəmlə dolduğu kimi, haqq-ədalətlə doldursun. Mən bunu Allahın Elçisindən eşitdim”.)

Nəsrumminallah  
Və fəthun qarib  
Kömək Allahdan,  
Yaxındır zəfər.

Üzü səhərə  
Dünya yol gedir.  
Açılır hava  
Qaranlıq itir.

Nəsrumminallah  
Və fəthun qarib  
Kömək Allahdan,  
Yaxındır zəfər.

Dünyanın ömrü  
Qalsada bir gün,  
Doğacaq mütləq  
Vəd edilən gün.

Nəsrumminallah  
Və fəthun qarib  
Kömək Allahdan,  
Yaxındır zəfər.

Vəd edib Allah,  
Mehdi gələcək.  
Qəmli dünyanın  
Üzü güləcək.

Nəsrumminallah  
Və fəthun qarib  
Kömək Allahdan,  
Yaxındır zəfər.

Dönəcək geri  
Didərgin quşlar.  
Çıxacaq yoxa  
Qara bayquşlar.

Nəsrumminallah  
Və fəthun qarib  
Kömək Allahdan,  
Yaxındır zəfər.

Zülmün şaxtası  
Sınacaq onda.  
Buluddan Günəş  
Çıxacaq onda.

Nəsrumminallah  
Və fəthun qarib  
Kömək Allahdan,  
Yaxındır zəfər.

Bu dünyamızın  
Var bir Allahı.  
Parlaq Günəşlə  
Açar sabahı.

Nəsrumminallah  
Və fəthun qarib  
Kömək Allahdan,  
Yaxındır zəfər.

### ***Ey Allah, ey Rəbbimiz***

Ey Allah!  
Əhli-beytə məhəbbət,  
Peyğəmbərə məhəbbət,  
Bizə bu məhəbbəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Birincisi Məhəmməd,  
Ortancısı Məhəmməd,  
Bizə son Məhəmmədi  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Sənə qul olmaq, Allah,  
Ləyaqətdir çox böyük.  
Bizə bu ləyaqəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!



Ey Allah!  
Minnət qoyarsan əgər,  
Yönəldərsən yoluna.  
Sən bizə bu minnəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
İslam, Quran yolunda  
Xidmətçiyik Hüseyinə.  
Gəl bizə bu xidməti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Şərəfdir ölmək bizə  
Mehdinin ordusunda.  
Bizə bu şərəfəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Bir fürsətdir bu ömür  
Səni qazanmaq üçün.  
Ver bizə bu müddəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Daima diqqətliyik  
Hər bir kəsin haqqına.  
Sən bizə bu diqqəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Dərdlilərin dərdini  
Duyuruq köksündəcə.  
Sən bizə bu şəfqəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Kor olan bu dünyada  
Kordur Axirətdə də.  
Ver bizə bəsirəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Baş verən hər günaha  
Nifrətimiz var bizim.  
Sən bizə bu nifrəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Haqqı və biz haqq sözü  
Danmaq heç bir zaman.  
Sən bizə bu cürəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Ruha inkişaf verir  
Nemətə şükür etmək.  
Şükrə səbəb neməti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

Ey Allah!  
Aramızda rəhmli  
Düşməyə şiddətliyik.  
Gəl bizə bu şiddəti  
Çox görmə, ey Rəbbimiz!  
Amin, Ey Rəbbimiz!  
Ey Allah, ey Rəbbimiz!

2-ci hissə

Bir şəxs Hüseyn ibn Əliyə məktub yazdı ki, mənə bir-iki cümlə öyüd-nəsihət yaz. Həzrət o kişiyyə yazdı: “Allaha itaətsizlik etməklə nəyi isə əldə etmək istəyən şəxsin ümid bəslədiyi şey tezliklə əlindən çıxar, qorxduğu şey də tezliklə ona yetişər”.

### ***And içirəm***

And içirəm, ey ana, and içirəm, ey vətən!  
Qəhrəman övladların qorxusu yox heç nədən.  
Qüvvətimiz Allahdan, örnəyimizsə Hüseyin.  
And içirəm, ey ana, and içirəm, ey vətən!  
Qəhrəman övladların qorxusu yox heç nədən.

Gözümüzdə kölgə yox, qəlbimizdə qara xal,  
Yediyimiz çörək halal, içdiyimiz su halal.  
Səslənirsə arxamızca xalqın xeyir duası,  
And içirəm, ey ana, and içirəm, ey vətən  
Qəhrəman övladların qorxusu yox heç nədən.

And içirəm, ey ana, and içirəm, ey vətən!  
Qəhrəman övladların qorxusu yox heç nədən.

Azad İslam ölkəsin ilk dəfə biz qurmuşuq.  
Şərhin müsəlman səsin aləmə duydurmuşuq.  
Millətimin imzası var imzalar içində  
And içirəm, ey ana, and içirəm, ey vətən!  
Qəhrəman övladların qorxusu yox heç nədən.

And içirəm, ey ana, and içirəm, ey vətən!  
Qəhrəman övladların qorxusu yox heç nədən.

## **Şahid**

Ölən varsa haqq yolunda şəhiddir,  
Şəhid haqqın vədəsinə şahiddir.

Aydınladır dünyamızı şəhidlər  
Günəş daha niyə saçmalıdır ki?!  
Ən qiymətli ölümdürsə şəhidlik,  
İnsan bundan niyə qaçmalıdır ki?!

Ölən varsa haqq yolunda şəhiddir,  
Şəhid haqqın vədəsinə şahiddir.

Hər bir insan öləcək deyir Quran,  
Fərqi yoxdur insan harada olsun  
Dənizlər qət edib, dağları aşsa  
Ən möhkəm qalada məskənin salsa.

Ölən varsa haqq yolunda şəhiddir,  
Şəhid haqqın vədəsinə şahiddir

Tezləşdirmir ölümü müharibə  
Ölüm insan üçün əbədi yazı.  
Vaxtı var vaxtında gəlib çatacaq,  
Gözləmir ömürdə payızı, yazı.

Ölən varsa haqq yolunda şəhiddir.  
Şəhid haqqın vədəsinə şahiddir



### ***Odur Allah!***

Hu, hu, hu, hu, huvə Allah  
Hu, hu, hu, hu, huvə Allah  
Hu, hu, hu, hu, huvə Allah  
Hu, huvə Allah  
O, o, o, o, odur Allah  
O, o, o, o, odur Allah  
Hu, hu, hu, hu, odur Allah  
O, o, o, o, huvə Allah

Çıxmışığı yola deyib “bismillah”,  
Bizlərə kömək qoy olsun Allah.  
Üğür qazanarığı biz inşallah  
Nəyi istəsə olacaq Allah.

Hu, hu, hu, hu, huvə Allah  
Hu, hu, hu, hu, huvə Allah  
Hu, hu, hu, hu, huvə Allah  
Hu, huvə Allah  
O, o, o, o, odur Allah  
O, o, o, o, odur Allah  
Hu, hu, hu, hu, odur Allah  
O, o, o, o, huvə Allah.

Qorxutmaz bizi, ürkütməz bizi  
Tapdalarıq biz xain iblisi.  
Çökəcək yerə zalımın dizi  
Gözləyir meydan, igidlər, sizi

.  
Hu, hu, hu, hu, huvə Allah  
Hu, hu, hu, hu, huvə Allah  
Hu, hu, hu, hu, huvə Allah  
Hu, huvə Allah  
O, o, o, o, odur Allah  
O, o, o, o, odur Allah  
Hu, hu, hu, hu, odur Allah  
O, o, o, o, huvə Allah

Ucaldı yenə azanın səsi,  
Kəsildi yenə şeytan nəfəsi.  
Səsləyir ərsə bu səs hər kəsi  
Yüngülləş və çat sındır qəfəsi.

Hu, hu, hu, hu, huvə Allah  
Hu, hu, hu, hu, huvə Allah  
Hu, hu, hu, hu, huvə Allah  
Hu, huvə Allah  
O, o, o, o, odur Allah  
O, o, o, o, odur Allah  
Hu, hu, hu, hu, odur Allah  
O, o, o, o, huvə Allah

### ***Allahverdi bəy***

Allah verdi Vətənə sənin kimi oğulu  
Bir yarışdır bu həyat, ötüb keçdin çoxunu  
Qurban etdin hər şeyin, bütün varın, yoxunu  
Qarabağ savaşı, igid Allahverdi bəy!

Allah verdi Vətənə sənin kimi oğulu  
Qarabağ savaşı, igid Allahverdi bəy!

Meşələrin rəngidir əynində hərbi geyim,  
Baxışında qətiyyət qoy sənə aslan deyim.  
Hücuma keçdin nə vaxt, boşa çıxmadı səyin  
Qarabağ savaşı, igid Allahverdi bəy!

Allah verdi Vətənə sənin kimi oğulu  
Qarabağ savaşı, igid Allahverdi bəy!

Sən minlərlə əsiri əsirlikdən qurtardın,  
Düşmənə hücum etdin onun bağırını yarıdın,  
Ağdamda ad çıxardı sənin yenilməz ordun  
Qarabağ savaşı, igid Allahverdi bəy!

Allah verdi Vətənə sən kimi oğulu  
Qarabağ savaşı, igid Allahverdi bəy!

Bizim örnəyimizdir bu gün sən və dostların  
Qəlbəyaxın isminiz ən gözəli adların  
Yolunla addımlayır qeyrətli övladların  
Qarabağ savaşı, igid Allahverdi bəy!

Allah verdi Vətənə sən kimi oğulu  
Qarabağ savaşı, igid Allahverdi bəy!

### ***Ey Əliyar Əliyev***

Elin pəhləvan oğlu, obasının gərəyi,  
Vətən məhəbbətiylə döyünməkdə ürəyi  
Vətənin dar günündə onun arxa-dirəyi  
Düşmənin tar olsun, ey Əliyar Əliyev!

Peyğəmbərin Məhəmməd köməyindir Yaradan  
Baş əymədin heç kimə əyilmədin heç zaman  
Həm adın, həm soyadın həzrət Əlidən nişan  
Əli sənə yar olsun, ey Əliyar Əliyev!

“İdmançılar tobar”u düşməyə alov saçır,  
Düşmən baxmır arxaya, başın götürüb qaçır.  
Qubadlının torpağı, dağı, daşı dil açır:  
“İgidlərin var olsun, ey Əliyar Əliyev!”

### ***Yüksəlırsən, ey şəhid!***

Sən torpağa tökülən damla-damla qanınla,  
Sən sarsılmaz iradən, dininlə, imanınla  
Sən ölməz şəxsiyyətin, ruhunla və canınla  
Yüksəlırsən, ey şəhid!

Yüksəlişdir, yüksəlişdir, yüksəlişdir, yüksəliş!  
Damla-damla, damla-damla, damla-damla yükəliş!

Bağlanmısan Allaha, sarılmısan silaha,  
Göz yummuşsan gecəyə, göz açmısan sabaha  
Bir kərə öldün şəhid, yoxdur qüssə, qəm daha  
Sən gülürsən, ey şəhid!

Yüksəlişdir, yüksəlişdir, yüksəlişdir, yüksəliş!  
Damla-damla, damla-damla, damla-damla yükəliş!

Sən Allah ordusunun əsgərisən mücahid,  
Sən xalqının fəxrısən, adlı-sanlı bir igid,  
Sən Cənnət bağlarında Rəbbin vədinə şahid  
Dincəlırsən, ey şəhid!

Yüksəlişdir, yüksəlişdir, yüksəlişdir, yüksəliş!  
Damla-damla, damla-damla, damla-damla yükəliş!

Bu torpaqda boy atdın bu torpaqda yetişdin,  
Əziyyətlər içində, nəhayət ki, yetişdin.  
Hamımız yola çıxdıq, mənzilə sən yetişdin  
Nə dilərsən, ey şəhid?!

Yüksəlişdir, yüksəlişdir, yüksəlişdir, yüksəliş!  
Damla-damla, damla-damla, damla-damla yükəliş!

Sən Qurban bayramında, sən şəhidlər ilində,  
Allah eşqi qəlbində, Allah sözü dilində,  
Sən hər yaz səhərində, al lələlər şəklində  
Dirçəliyorsən, ey şəhid!

Yüksəlişdir, yüksəlişdir, yüksəlişdir, yüksəliş!  
Damla-damla, damla-damla, damla-damla yükəliş!





3-cü hissə

Əbu Səmanə Saidi Aşura günü Hüseyn ibn Əlinin yadına saldı ki, günorta namazının vaxtı daxil olub. Həzrət onun sözünü eşidib göyə baxdı və dedi: “Namazı yada saldın...! Allah səni namaz qılana lardan etsin! Bəli, indi namazın ilk vaxtıdır”. Sonra buyurdu: “Onlara deyin ki, bizə namaz qılmağa imkan versinlər”.

### **Müqəddəs Nahiyə** (mərsiyə-poema)

("Zəmanənin məni gecikdirməsinə, Allahın müəyyənləşdir-  
diyi müqəddəratın mənim sənə kömək etməyimə mane ol-  
mağıma, səninlə vuruşanlarla vuruşa bilmək imkanına ma-  
lik olmamağıma, səninlə düşmənçilik edənlərlə düşmənçi-  
lik edə bilməməyimə baxmayaraq, bu müsibət və qəm-qüs-  
sədən ölənə kimi gecə-gündüz səni oxşayacaq, sənin başı-  
na gələn müsibətlərə kədərlənməkdən, heyifsilənməkdən  
göz yaşını tökmək əvəzinə, qan ağlayacağam.")<sup>5</sup>

"Lə-əndübənnə ləkə  
Sabahən və məsəə"  
Ey Mövlam, gecə-gündüz  
Ağlayıram qan sənə.

Gec doğuldum, çox heyif,  
Köməyə çatammadım.  
Qəm yükünü üstündən  
Götürüb atammadım,  
Ya Hüseyin!

"Lə-əndübənnə ləkə  
Sabahən və məsəə"  
Ey Mövlam, gecə-gündüz  
Ağlayıram qan sənə.

---

<sup>5</sup> İmam Məhəmməd Mehdi. "Müqəddəs Nahiyə" ziyarətnaməsi.

Canım qurban edərdim  
Olsaydım Kərbəlada.  
Sənə sipər olardım  
Sənə gələn bələda,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Əhli-beytə məhəbbət  
Fərmanıdır Quranın.  
Otuz minlik bu ordu  
Ordusudur şeytanın,  
Ya Hüseyn!

“Lə-əndübənnə ləkə  
Sabahən və məsəə”  
Ey mövlam, gecə-gündüz  
Ağlayıram qan sənə.

Fəxr eyləyir səninlə  
Əzəmətli Cəbrayıl.  
Danışardı səninlə  
Beşiyində Mikayıl,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sənin gözün önündə  
Dünya dəyərsiz idi.  
Dünya qulları lakin  
Bundan xəbərsiz idi,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Dünyada yaşasan da,  
Qəlbən müsafiriydin.  
Daim Allaha doğru  
Köçən mühaciriydin,<sup>6</sup>  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz,  
Ağlayıram qan sənə.

Hikmət gözəl öyüdlə  
Dəvət etdin Allaha.  
Qəlbinlə və dilinlə  
Qarşı çıxdın günaha,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

---

<sup>6</sup> Dedi: “Mən öz Rəbbimə san hicrət edirəm”. (Ənkəbut, 26)

Əsla bel bağlamadın  
Dünyanın sevincinə.  
Axirət qarşısında  
Dünyanın sevinci nə?  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sənin axirət şövqün  
Bilirdi hər müsəlman.  
Düşməz idi dilindən  
Haqqın kitabı Quran,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sən İslam ümmətinin  
Güc, qüvvəti, qoluydun  
Sən qurtuluş gəmisini  
Allahın düz yoluydun,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Uzun rüku səcdələr  
Sənin ünvanınıydı.  
Bəsirətli kəlamın  
Sənin dərmanınıydı,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.



Peyğəmbərlərin oğlu,  
Qorumusan Qurani.  
Daim etmişən məyus,  
O qovulmuş şeytani,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Son Elçinin yolundan  
Olmadın heç vaxt kənar.  
Yol göstərən çıraqsan,  
Çırağın daim yanar,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Müsəlman qardaşınla  
Mehriban davranardın.  
Xoş əxlaq insanları  
Öyərdin və anardın,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Məzlumların haqqını  
Zalımlardan almısan.  
Haqq-ədalət yolunda  
Sən səbatlı olmusan,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Yaymısan ədaləti  
Zülmə qarşı çıxmısan.  
Zalımın başı üstə  
Şimşək olub çaxmısan.  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sən son nəfəsində də  
Haqqə dəvət edirdin.  
Bütün həyatın boyu  
Şərə nifrət edirdin,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Yetimlərin baharı  
Pənahıydın, ey Hüseyn!  
Onların ümid yeri  
Sabahıydın, ey Hüseyn!  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Qaranlıq gecələrdə  
Sən ibadət edərdin.  
Həqiqi məbudunla  
Gecə xəlvət edərdin,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Oğlusan, İmam Hüseyin!  
Sidrətəl-müntəhanın  
Oğlusan, İmam Hüseyin!  
O Cənnətül-mə`vanın,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Qəbul olur dualar  
Günbəzinin altında.  
İstəyin eşidilir  
Uca Allah qatında,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Doqquz parlayan günəş –  
İmam sənin soyundan,  
Otu sənin otundan,  
Suyu sənin suyundan,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sonuncu imamımız –  
Mehdi sənin övladın.  
Üzə çıxar Məkkədə  
Dilində sənin adın,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Hər bir halda, ey baba!  
Haqqa itaət etdin,  
Hər yanda gördün haqqı  
Onun səmtinə getdin.  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Ələkbər sağollaşır,  
Arxasınca baxırsan.  
Öz ahınla sən göyü  
Yandırırısan, yaxırsan,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Kimdir azad doğulan  
O Hürri-Riyahidir.  
Tərk edib cəhənnəmi  
Cənnəti seçən insan,  
Ya Hüseyn

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Var-dövləti boşlayan  
Züheyr ibni Qeyndir.  
Hüseyn ilə görüşür  
Bu gün ən gözəl gündür,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.



Kərbəla ağsaqqalı  
Həbib ibni Məzahir.  
O əhli-beyt yolunda  
Qılınc çalmaqda mahir,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Bu vəfalı igidlər  
Sənin ardıcılığın.  
Vazeh<sup>7</sup> adlı türk cavan  
Ən gözəl qulların,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

---

<sup>7</sup> Qulami-türki və ya Əsləm

Əlinin Əbuzərə  
Hədiyyəsi qara Con.  
Ağartdı üzün Allah  
Şəhidlik nə gözəl son.  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam. gecə-gündüz  
Ağlayıram qan sənə.

\*\*\*

Qılınc nizə zərbəsi  
Qorxutmadı gözünü  
Tək başına şir kimi  
Önə atdın özünü,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam. gecə-gündüz  
Ağlayıram qan sənə.

Əssalamu əleykə,  
Qəriblərin qəribi.  
Görün tək qalıb necə  
Peyğəmbərin həbibini,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Siması qan içində  
Gözləri göyə baxır.  
Tanıyır onu göylər,  
Göydə bir ulduz axır,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sən azgınlıq bütünə  
Çəkinmədən daş atdın.  
Sən diriltədin Qurani,  
Sən İslamı yaşatdın,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Üzün boyanıb qana,  
Yanağın toza batıb.  
Hüseyn Allah yolunda  
Özün Allaha satıb,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Ona kömək etməyə  
Tapılmadı müsəlman?  
Peyğəmbərin övladı  
Kömək istəyən zaman,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sənin müsibətlərin  
Parçalayıb qəlbimi.  
Saxlaram sənə matəm,  
Görənədək Rəbbimi,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Vətəndən ayrı düşmüş  
Qarıbları oxşayın.  
Zülmə boyun əyməyən  
İnsanlara oxşayın,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Toz dumanı sıyırdın  
Sanki bir səba yeli.  
Əlində var Zülfüqar  
Sandılar gəlir Əli,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Düşmən gördü bacarmır,  
Kəsdı tez suyun yolun.  
Bəlkə, gücdən düşəsən  
Boşalsın əlin, qolun,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Mələklər heyrət etdi  
Sənin mətanətinə.  
Dözümünə, səbrinə,  
Böyük şücaətinə,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Hər tərəfdən çevrəyə  
Aldılar səni Hüseyn.  
Bədəninə açıldı  
Yaralar dərin-dərin,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

O şəhidlər şahını  
Aldılar əhatəyə  
Əl atdılar oxlara  
Qılıncılara, nizəyə,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.



Tükəndi gücün sənin,  
Düşdün sən yerə atdan.  
Bu kədərli müsibət  
Çıxmaz heç zaman yaddan,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə

Atdılar sənə sən  
Çatırdı nəyə imkan.  
Oxla nizə, daş-kəsək  
Bu düşmən deyil, insan,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Dininiz yoxdur əgər,  
Olun azad insanlar.  
Döyüşməyib sizinlə  
Uşaqlar və qadınlar,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Hüseynim can verirdi,  
Xeymələrə baxırdı.  
Gücü tükənmədəydi,  
Qan durmadan axırdı,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sağ əlin İmam Hüseyin  
Yumurdu və açırdı.  
Zikr deyirdi dildə  
Siması nur saçırdı,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Atın ağlar bir səslə  
Çapıb çıxdı meydandan.  
Çapdı xeymə səmtinə  
Xəbərmi var İmamdan,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Atın kişnərtisiylə  
Hamı xeymədən çıxdı.  
Hüseyni görsün deyə  
Atın səmtinə baxdı,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Boş idi atın üstü  
Qarnı altında yəhər  
Kişnəyir ağlayırdı  
Gözəl vəfalı kəhər,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Arvad-uşaq durmadan  
Nalə-fəryad edirdi.  
Əziz olan ailə  
İndi əsir gedirdi,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

“Ya Hüseyn” fəryadıyla  
Ağlaşırdı mələklər,  
Göylər lərzəyə gəlmiş  
Titrəyirdi fələklər,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Tökdü sənə göz yaşı  
Zəməmlə Səfa dağı.  
Döydü Huruleyn özün  
Söylədi sənə ağı,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Baba axan qanıyla  
Verildi qüsl sənə.  
Torpaq oldu kəfənim,  
Gərək yoxdu kəfənə,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Bütün gözlər önündə  
Kəsdilər sənin başın.  
Kömək etmədi heç kəs  
Ölüb qohum-qardaşın,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Salam olsun kəfənsiz  
Dəfn edilən torpağa.  
Kəsdilər sənin başın  
Göydən qan yağa-yağa,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Salam torpaqda yatan  
Başsız üryan canlara.  
Salam günahsız axan  
Dəryaca al-qanlara,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Peyğəmbərin öpdüyü  
Baş nizəyə sancılıb.  
Susdurub haqqın dilin  
İmansızlar dincəlib,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.



Çatdırdılar babana  
Sənin ölüm xəbərin.  
Qəlbi qüssəylə doldu  
Sevimli Peyğəmbərin,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Dənizdəki balıqlar  
Dəniz-dəniz ağladı.  
Qəmlə dolu buludlar  
Leysan olub çağladı,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Onlar səni yox, Hüseyin!  
Öldürdülər İslamı  
Əsrlərdir bu zülmün  
Acısın çəkir hamı,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Peyğəmbərlər, mələklər  
Babanla görüşdülər.  
Təskinlik verib ona  
Qəm yükün bölüşdülər,  
Ya Hüseyin!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

İndi qalırdı bir iş  
Çadırların qarəti.  
Əl-qolu zəncirləmək  
Əhli-beyt əsarəti,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sən şəhid oldun, Hüseyn!  
Xeymələr yağmalandı.  
Əhli-beyt qarətində  
Özgələr doğmalandı,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Yalınayaq uşaqlar  
Səpələndi çöllərə.  
Neynəva qan içində  
Xəbər çatdı ellərə,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Göy üzündə mələklər  
Sənə göz yaşı tökür.  
üzür göllərə  
Çağlayır hönkür-hönkür,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Kəndlərin dəfn etdiyi  
Şəhidlərə ağlayın.  
Ah-nalə səsinizlə  
Ürəkləri dağlayın,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Öz ölüsün kafirlər  
Torpağa dəfn etdilər.  
Başsız bədənləriysə  
Səhrada tərək etdilər,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Əsir gedən qız-gəlin  
Peyğəmbərin qızları  
Bunlar İslam səmasın  
Parlayan ulduzları,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Əsirlərin çöhrəsi  
Yanmış idi Günəşdən.  
Məlun Şimriylə Ömər  
Məmnun idi bu işdən,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Sənə matəm saxladı  
Dağlarla ətəkləri.  
Boynunu bükdü güllər  
Töküldü ləçəkləri,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Tökdü sənə göz yaşı  
Yerdə-göydə olanlar.  
Və Cənnət sakinləri  
Orda məskən salanlar,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Türbəti şəfa olan  
Hüseynə salam olsun!  
Hüseyn yolun yaşadan  
Haqdan nəsibin alsın,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Təzim edir sizlərə  
Parlaq aylar, ulduzlar.  
Yazılmağa layıqdir  
Sizə ən gözəl sözlər,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.



İbrahimin yerində  
Hüseyn Kəbənin oğlu.  
Dayanar burda bir gün  
Oğlu onun yerində.

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Çadırdan çıxır Zeynəb  
Hüseynlə bu son görüş  
Dönməyəcək qardaşı?  
Olarını belə bir iş,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Ayaq saxla yavaş get,  
Gözlə, ey anamoğlu!  
Bizi kimsəsiz qoyub  
Getmə ölümə doğru,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Atamın və anamın  
Yadigarısan, Hüseyn!  
Bacının yox heç kəsi  
Tənha varısan, Hüseyn!  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

\*\*\*

Su yox su çadırında,  
Tuluqlar boş, dolu qəm.  
Sual dolu baxışlar  
Olub Abbasa matəm,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Fəratın qırağından  
Gəlir yaralı bir səs.  
Qardaş çatdır özünü  
Canımda yoxdur nəfəs,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Baxır boş tuluqlara  
Susuz, kiçik uşaqlar.  
Sizlərə qurban Abbas  
Bapbalaca ayaqlar,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Halaldır Fərat çayı  
Hər kəsə və hər şeyə.  
Bağlıdır suyun yolu  
Əhli-beytə bəs niyə?  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Bu yanda çat dodaqlar  
O yanda Fərat axır.  
Peyğəmbər uşaqları  
Ürək qanıyla baxır,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

Sənin südəmər oğlun  
Oxlandı qucağında.  
Susuz balan can verdi  
Altiaylıq çağında,  
Ya Hüseyn!

“Lə-əndübənnə ləkə  
Sabahən və məsəə”  
Ey Mövlam, gecə-gündüz  
Ağlayıram qan sənə.

*Bakı, 2018*



4-cü hissə

Bir gün həzrət Hüseyin fəqirlərin yanından keçirdi. Onu süfrəyə dəvət etdilər. O, cəld atdan düşərək onlarla əyləşdi və buyurdu: “Allah lovğalananları sevməz”. Sonra onlara buyurdu ki, mən sizin dəvətinizi qəbul etdim, siz də mənim dəvətimi qəbul edin və bizim evə gəlin. Onlar razılaşdılar və İmamın evinə getdilər. O həzrət evə daxil olaraq buyurdu ki, evdə nə varsa, qonaqlarımız üçün hazırlayın.



### ***Tikanlı səhra və yalın kiçik ayaqlar***

Bu səhrada sağa-sola qaçısan  
ayaqyalın uşaqlar kimdir?  
Dallarınca düşmüş əliqılınclı yırtıcı canavarlar kim?  
Bu kiçik qız kim?  
Qulağından sırğasını çəkib qoparan kim?  
Bu uşaqların ataları hardadır?  
Nə üçün onların köməyinə tələsmirlər?  
Qurtarırlar yırtıcı düşmən əlindən?  
Bunlar hansı millətdən,  
Hansı ümmətdəndilər?  
Tanıyan-bilən varmı?  
Xəbəri olan varmı?

*Həzin bir səs:*

Gördüyün bu körpələr,  
qorxudan böyümüş gözlər,  
bu tənqimiş nəfəslər,  
bu qurumuş boğazlar,  
çat-çat olmuş dodaqlar,  
parlaq aylar,  
yanar ulduzlar övladı,  
seçilmiş insanların uşaqlarıdır.  
Yiyəsiz qalmış,  
isti səhralarda pərən-pərən olmuş  
bu yavrular bəşəriyyətin  
ən barlı ağaclarının meyvələridir.  
Bu uşaqlar evlərindən ümidlə,  
sevinə-sevinə çıxmışdılar.  
Onları sevən uşaqları  
və əmiləri görmək üçün səbirsizləndilər.  
Bu qədər yol gəlmişdilər,  
indi onlara nəvaziş edəcək,  
onların pişvazına çıxacaq  
təbəssümlü çöhrələr,  
qayğıkeş qucaqlar umurdular.  
Kimsə onlara sərini su verəcəkdi,  
kimsə onlara libas hədiyyə edəcəkdi,  
kimsə onları öz evlərinə aparacaqdi,  
bunlar da kiçik uşaqlarla oynayacaqdi,  
həyətdə-bacada qəhqəhəli,  
cingiltili gülüşlərlə o yan-bu yana qaçışacaqdılar,  
sonra da bir-birinə aman vermədən  
bu oyunda başlarına gələnləri  
böyüklərə nağıl edəcəkdiilər...

İnsan cildində heyvanların indicə çatıb yıxacağı,  
əyinlərindən paltarlarını yağmalayacağı  
uşaqlar kimdir?  
Bu səhrada nə işləri var?  
Məgər onlar evlərində olmalı deyillərmi?  
Bu səhranın adı varmı,  
bu yeri tanıyan, bilən varmı?

Bu yanan çadırlar kimindir,  
çadırlardan bayıra qaçışan qara paltarlı qadınlar  
kimlərin yoldaşları,  
kimlərin bacıları,  
kimlərin analarıdır?  
Özünü çadırdan bayıra ataraq  
uşaqlara səhraya səpələnmələrini qışqıran qara  
paltarlı ucaboy qadın kimdir?  
Çadırdə düşmənlərin hücum çəkdiyi  
xəstə gənc kim?

Bu nə səhrasıdır?  
Hava necə də istidir!  
Göydən alov yağır,  
yerdən alov çıxır.  
Bu qədər qoşun bura nəyə yığılıb?  
Min deyil, iki min deyil,  
On min deyil, daha çoxdur.  
Nə vacib məsələ var?  
Nə isə təhlükəli düşmənmi peyda olub?  
Kimlərsə Allah Rəsulunun  
min bir əziyyətlə qurduğu,  
uğrunda minlərlə şəhidlər verdiyi dini  
məhv etməkmi istəyir?  
Kimlərsə Allahın halalını haram,  
haramını halal etmək,  
dində bidətlərmi yaratmaq istəyib?

Maraqlıdır.

Bir tərəfdə minlərlə ordu,  
o biri tərəfdə isə yetmiş-səksən çadır.  
Özü də çadırlarda arvad-uşaqlar da var.  
Bəzi çadırlardan çağa səsi də eşidilir.  
Qorxulu düşmən olmaya bunlardır?  
Axı arvad-uşaqdan nə təhlükə?  
Onların kişiləri pis məqsədli olsalar,  
arvad-uşaqla niyə gəlirdilər?

Dayanın,  
çayın yaxınlığından kimsə səslənir:  
“Hüseyn! Görürsənmi Fəratı,  
balığın qarnı kimi necə ləpələnir,  
görürsənmi necə sərindir,  
görürsənmi necə tərtəmizdir?  
Bundan bir damcı da içməyəcəksən...”

Kim? Kim dedi?  
Nə dedi?  
Kimin adını çəkdi?  
Hüseyn?  
Eşitdinizmi, o, "Hüseyn" dedi?  
Hansı Hüseyn?  
Peyğəmbərin oğlu, əzizi, canı?  
Ayrı Hüseynmi var?  
Cənnət gənclərinin sərvəri Hüseyn?  
Hidayət gəmisini, nicat çırağı  
Hüseyn?  
Peyğəmbin öpüb-qucaqladığı,  
qoxuladığı, sinəsinə sıxdığı. Bu, o Hüseynidir?  
Bir dəqiqə,  
bir dəqiqə susun, görüm,  
deyəsən, danışan özüdür,  
onda bilərik odur, ya yox.  
Amma heç inanmağım gəlmir.  
"Vay olsun sizə, ey Kufəlilər,  
vay olsun sizə, ey Əbu Süfyan övladlarına uyanlar!  
Sizə nə olub?  
Niyə susmur,  
sözümü dinləmirsiniz?  
Niyə qanıma halal bilirsiniz,  
mən Allahın halalını haram etmişəm,  
haramını halal etmişəm?  
Məgər siz məni tanımırırsınız?  
Siz bilmirsinizmi ki, mənim babam Məhəmməd,  
atam Əli,  
anam Peyğəmbər qızı Fatimədir?  
Bilmirsinizmi, şəhidlər sərvəri Həmzə bizdəndir,  
qoşa qanad verilən Cəfər mənim əmimdir?  
Məgər məni özünüz dəvət etmədinizmi?!"

Eşitdiniz?  
Bu, aman Allah,  
doğrudan da, o imiş,  
bu Hüseyinmiş...  
Ey Hüseyin,  
ey Hüseyin, sən bura nə üçün gəlmisən?  
Axı sən Mədinədə idin,  
babanın məscidində namaz qılırdın,  
hər gün ora toplaşanlara öyüd-nəsihət verirdin.  
Sən axı ümmət içində öz xeyirxahlığıyla məşhur idin,  
kimsə səndən zərər görməmişdi,  
bəs necə olur ki, müsəlmanlar,  
namaz qılanlar sənə qarşı çıxıb,  
hətta sənə kafirlərə etmədiklərini edirlər,  
su vermirlər,  
danışanda hay-küy salırlar ki, səsini eşitməsinlər.  
Ey Hüseyin, babandan sonra nə baş verib,  
bu ümmətə nə oldu, ey cənnət gənclərinin sərvəri?

Bu çirkin üzlü kimdir belə?  
Nə cürətlə Hüseynin qarşısında ağzını açır?  
Hüseyn olan yerdə susmağın lazım deyilmi,  
kafir və şərəfsiz!  
Məgər sənin Peyğəmbərin demədi ki,  
Əhli-beytimə tabe olsanız,  
yolunuzu azmayacaqsınız?!  
Məgər demədi ki, Quran və Əhli-beytim  
Qiyamətə kimi bir-birindən ayrılmayacaqlar?  
Məgər Hüseyn Əhli-beytdən deyil?!

Bu səhrada sağa-sola qaçısan  
ayaqyalın uşaqlar kimdir?  
Dallarınca düşmüş əliqılınclı yırtıcı canavarlar kim?  
Bu kiçik qız kim?  
qulağından sırğasını çəkib qoparan kim?  
Bu uşaqların ataları hardadır...?



# Ey Hüseyin ibn Əli!

Ey Hüseyin ibn Əli! Sən o beş nəfərdən birisən. Hansı ki, Allah onları bütün günahlardan arındırıb, öz bəndəliyi yolunda bütün büdrəmələrdən uzaq edib, bütün kamilliklərlə bəzəyib, bütün yüksəkliklərə ucaldıb, bəşəriyyətin qaranlıqlardan aydınlığa çıxması, insani fitrətə qayıtması, özünə dönməsi üçün bütün insanlar içindən seçib.

Ey Hüseyin ibn Əli! Sən o ailəbənsən ki, Allah onları sevməyi və onlara itaət etməyi Öz kitabında hər kəsə vacib edib.

Ey Hüseyin ibn Əli! Sən İslam Peyğəmbərinin gözünün nuru idin. Səni öpərdi, qoxulayardı, sevib oxşayardı. Sevgi yağan gözlərlə, təbəssüm dolu üzlərlə sənə baxardı, şirin-şirin sözlərlə sənə danışardı, gözləri yaşla dolardı... süzülərdi nurlu üzündən acı həsrət yaşları...

Ey Hüseyin ibn Əli! Sən Məhəmməddən, Məhəmməd də səndən idi. Bunu özü buyurmuşdu, özü duyurmuşdu. Sənin yolun eynilə onun yolu idi, amalın onun amalı idi, onun məqsədini izləyirdin, yolunu gəzdirdin. Eyni ağacdan idiniz, eyni torpaqda kök atmışdınız, eyni səmaya yönəlmişdiniz, eyni işıqla işıqlanmışdınız... Sən onun zəhmətlərini puç olmağa qoymadın, ey Hüseyin, izinin silinməyinə, ləpirlərinin itməsinə imkan vermədin. O səni tanıyır və sənənlə fəxr edirdi.

Ey Hüseyin ibn Əli! Sən hidayət çırağı və nicat gəmişi idin. Bunu da Allahın doğru danışan dili, Rəbbimizin Elçisi buyurdu. O işığa üz tutanlar işıqlandı, yolu gördü, yol aldı. O hidayət mayakını görən tufanlı deryadan sahili gördü. O gəmiyə minən həyat burulğanlarında sarsılmadı, titrəmədi, əsmədi, yıxılmadı, batmadı, boğulmadı, azadlıq və nicat sahilinə yan aldı. O gəmiyə minən gördü ki, bütün gəmilər tufan ağzında gedir, dalğalara əsir olub, içi boş çəllək kimi yırgalanır... Ancaq sənin gəmin, ey Hüseyin, aram-aram, mətin-mətin, əmin-əmin üzü sevinc, təravət, şadlıq, xoşbəxtlik qəhqəhələrinin sardığı həyat və əbədiyyət sahilinə yaxınlaşdı...! Nə gözəl gəmin var, sərvərim! Nə gözəl müsafirlərin var, ey həyat gəmisinin rəhbəri!

Ey Hüseyin ibn Əli! Bir gün Allaha ən yaxın və ən əziz insan – həzrət Məhəmməd – sənin baban minbərdə söhbət edirdi. Sən girdin məscidə, camaatın içi ilə irəlilədin babana doğru və qəfil dolaşdı ayağın, ilişdi ayağın və üzüqoylu yıxıldın... Ah, düşdün at üstündən yerə və torpağa bələndin. Dözmədi baban, tələsə-tələsə aşağı endi uca cənnətlərdən, sənin səhrana tələsdi, durğuzdu səni, aldı ağuşuna, basdı bağrına, öpdü üz-gözündən. Hələ başın bədəndə idi... Onda çox şeyi başa düşməyən birinci sinif İslam şagirdləri gözlərini döyə-döyə baxırdılar üzlərdə təəccüb... Görəsən, başa düşən oldumu sən kimsən, necə dəyərlisən?! Bəli, baban Allahın sən ilə bağlı əmrini tələsə-tələsə yerinə yetirirdi, sənə sevgi əmrini ifadə etməyə gecikmirdi... Ancaq onun ümməti çox gecikdi, ey Hüseyin...!

Ey Hüseyin ibn Əli! Allaha, babana, atana, anana, qardaşına – siz Allah ailəsinə düşmənlər olanlar hər şeyin əvəzini çıxdılar səndən... Yaxşılığa, həqiqətə, düzlüyə, sədaqətə, etibara, gözəlliyə, işığa, aydınlığa, ya-

şillığa, canlılığa və həyata nifrət edənlər bütün bunların hamısına sahib olan sənə nifrət etdilər və sənin işığını söndürməyə cəhd etdilər. Heyhat, heyhat! Məgər işığını Allahdan alan gur işıqlı çıraq da sönərmi üfürməklə?! Məgər sən cisim idin ki, cismini öldürməklə öləsən?! Xeyr, xeyr, sən həqiqətin özüsən, gözüsən, sən heç zaman ölməyən, sönməyən, köhnəlməyən, dövrlər keçsə də, dəyişməyən haqsan, haqqa bağlısan, haqdansan, haqlasan, üzü haqqa doğrusan, özü haqqa sarısan, həqiqət karvanının sarbanısan.

Ey Hüseyn ibn Əli! Daim yaşardır Həqiqət! Yaşayırdın buna görə, yaşayırsan buna görə. Düşmənlərin sə yaşamadılar heç vaxt... Həmişəyaşar Həqiqətin yanında olmayanlar yaşadıklarını güman edən meytələrdir – nəfəs alan, əl-ayaq tərpadən meytələr!

Ey Hüseyn ibn Əli! Mədinə şahid idi sənin gecələrinə. Şəhərdəki ayıq-sayıqlar, gözlərini axirət üfünə zilləmiş oyaqlar, haqqa doğru yol alanlar sənin parıltını və sənin nurunun səmalara yol açan şöləsinin göylərə yayıldığını görürdülər. Sənin işığın ulduzların gözünü qamaşdırırdı onda... gözlərini tez-tez qırpırdı ulduzlar, özündən gedib axırdı ulduzlar...

Ey Hüseyn ibn Əli! Sənın Quran tilavətin nə həzindi, nə şirindi...! Qəlbi oxşayır, ruhu çulğayır, könlü titrədir, qəlbi təlatümə gətirirdi. Quran sənın gözünün nuru idi, qəlbinin sevinci idi. Sən heç vaxt Qurandan ayrı düşmədin.

Ey Hüseyn ibn Əli! Qəflətdən ayılanlar sənınlə ayılır, Rəbbə sarı yüksələnler sənın əlindən tutub sənın işığına sığınırđılar, sənın elm və hikmət bulağından içib susuzluqlarını yatırırdılar. Rəbbə sarı gedən yolda könullər titrədiyi, gözlər səyridiyi, ayaqlar əsdiyi, bürədiyi bir zamanda sən zərrə qədər qorxu-hürkü keçirmirdin, bu bəndəlik yolunu dəfələrlə getmişdin, gəl-

mişdin, indi isə gedənlərə yol göstərirdin. Sən olmasaydın, bizim axırımız nə olardı, bu qorxulu vadini, bu vahiməli səhranı necə qət edərdik, ey Hüseyn! Ey Peyğəmbərimizin hidayət işığı!

Ey Hüseyn ibn Əli! Duymuşdun ibadətin həzzini, çəkmişdi ərşə yuxunu sənin Allaha, Allahın sənə sevgisi. Eşqində sədaqətli idin. Yuxularını azaltmışdın. Oyanardın gecələr, sübhə kimi dinləyərdin sevgi mesajlarını, dalardın səcdəyə anbaan, dəqiqə-dəqiqə, saat-saat... Açılma, ey səhər, açılma! Doğma, ey dan yeri, doğma, sönməyin, ey ulduzlar sönməyin...! Hələ ürəyimdə deyilməmiş sözüm var, qəlbimi yandırıb-yaxan közüm var. Ayırmayın məni sevgilimdən. Ah..., ey sevgilim! Ah..., ey sərvərim! Sənin eşq alovunun şöləsi vücudumu yandırıb yaxdı, sənə qurban olsun, bu Hüseyn canı! Atam-anam, qardaş, bacım sənə qurban! Bu uşaqlarım sənə qurban, varım, olan-qalanım da sənə qurban, ey mənim ağam, ey mənim sərvərim! Gündəlik işlərim məni səndən ayrı salır, sənin cəvələrin gözümlü qamaşdırır, çək kənara pərdələri, camalına baxmaqdan heç zaman ayrı salma məni...!

Ey Hüseyn ibn Əli! Ey İmam oğlu, İmam qardaşı, imamlar atası. Babası pak, ata-anası pak, qardaş-bacısı pak, oğlanları pak, nəslə pak! Ey pakların sərvəri! Ey paklanmışların sərvəri! Ey paklanmaq istəyənlərin öndəri, örnəyi! Ey parlaq aylar, ulduzlar oğlu! Ey saçan günəşlər övladı! Ey Məkkə və Mədinə yadigarı! Ey Kəbənin iftixarı! Ey öz qanı ilə İslamı saxlayan...! Ey yaxşı insan, ey yaxşılığın mənası, ey yaxşılığın özü! Ey yaxşılıq çeşməsi!

Ey Hüseyn ibn Əli! Babanı gördün yuxuda, öz şəhərində, öz məscidində, gəldi sənə yanına, basdı səni bağrına... Artıq sənə də saç-saqqalın onunku kimi ağarmışdı... O uşaq Hüseyn hara getdi? Qəlbi qəmlər

dəryası olmuş bu yaşlı kişi kimdir? Ancaq sən baban üçün daim kiçik Hüseynsən, kiçik və sevimli Hüseyn olaraq qalacaqsan. O səni səslədi, səni çağırdı, səni əbədiyyət mənzilinə dəvət etdi, gəl dedi, hamımız səni gözləyirik. Dur ayağa, Allah ağacı xəterdədir, kökünə balta çalmaq istəyirlər, qurdlar kökünü gəmirir, murdarlar dibini murdarlayır, qov o itləri, Hüseyn! Dur, dur ayağa, ey Hüseyn! Qov gözündən mürgünü, qaldır ayağa ümməti, silkələ yuxuda olanları, oyat qəflətə dalanları! Bu ümmətə nə olub ki, Allah dərgahında olanlara ölü deməyə başlayıblar! Nə tez unuduldu ümmətin mehriban atası?! Məhəmməd aranızda olmasa da, onun işığı aranızdadır, onun yolu içinizdədir, onun sevdiyi, seçdiyi Hüseyni sizinlədir... Ey mənim unutqanlarım!

Ey Hüseyn ibn Əli! Ey mərd oğlu mərd! Ey comərd oğlu comərd! Ey igid oğlu igid! Ey şir oğlu şir! Ey nər oğlu nər! Sən Kərbəladə Allah düşmənlərini, dəyərləri çeynəyənləri bir-bir, iki-iki, üç-üç qırıb-tökürdün, bu iyrənc ilmələri dartırdın, sökürdün... İyrənc oğlu iyrənc görəndə ki, şir oğlu şirlə bacarmaq mümkün deyil, qışqırdı: “Təkbaşına getməyin! Qarşınızdakı ərəblərin qatili Əlinin oğludur!” Onda sənə sarı hər yandan nakışilik nizələri, xəyanət oxları, hətta, sərvərim, əskiklik daş-kəsəyi yağmağa başladı. Nakışilər dünyasında yaşamaq kişilərə ardır! Sən də bu arsızlar diyarından köçdün, getdin... Uca ruhun bir an dayanmadan səmalara pərvaz etdi...

Ey Hüseyn ibn Əli! Ey Alim oğlu alim! Arif oğlu arif! Abid oğlu abid! Kimsəyə sual vermədin, kimsəyə ehtiyacın yox idi. Sən elm və hikmət suyunu içmişdin. Bu çeşmə sonsuzluq ümmanına qovuşmuşdu. Daim sənə doğru susuz suallar yağdı və sən onları sirab edirdin. Sən bu ümmətin sığınacaq yeri idin.

Görən gözlər bunu görməli idi, duyan qəlblər bunu bilməli idi. Ancaq qəlbi xəstələr, xəstəliyi sevənlər, nəfsinə kölə olanlar, quldarlığa, qul olmağa heç vaxt arxa çevirməyənlər, qul olmağı sevənlər, qul olmağa razı olanlar, içləri qarqara qaralanlar bunu necə başa düşəydi, səni, sənin işığını necə görə biləydilər?! Heyif sənə, ey Hüseyn! Heyif sənə, ey kamil insan! Heyif sənə, ey bəşəriyyət atası! Ey Allahın bir dünya ömürdən sonra yetişdirdiyi ən dadlı, ən şirin, ən ətirli, ən xalis, ən parlaq insan meyvəsi! Allah, Sən insanı yaradanda bu meyvəni yetişdirməyi qarşına məqsəd qoymuşdun, deyilmi?! Və yetirmişdin! Allah, Sənin zəhmətlərinin əvəzi bumu olmalı idi?! Ah... Sən o meyvəni bizim üçün yetişdirmişdin... Heyif sənə, Allah...!

Ey Hüseyn ibn Əli! Ey namaz qılan, oruc tutan, zəkat verən, yaxşılığa dəvət edən, pis işlərdən çəkin-dirən!

Ey Hüseyn ibn Əli! Sizdən üz çevirən dindən çıxıb. Sizinlə olan sizə yetişib, haqqınızda səhlənkarlıq edən həlak olub. Sizi sevən səadətə yetişib, sizə düşmən olan məhv olub. Sizi inkar edənin ümidi kəsilər, sizdən ayrılan yolunu azar, sizdən yapışan arzusuna yetişər, sizə pənah gətirən əmin-amanlıqda olar, sizi təsdiq edən salamat qalar, sizə arxalanan hidayət olunar. Sizə tabe olanın yeri Cənnətdir, sizinlə müxalif olana Cəhənnəm məkandır.

Ey Hüseyn ibn Əli! Hər kəs sizə itaət etsə, Allaha itaət etmiş və hər kəs də sizə qarşı çıxsə, Allaha qarşı çıxmışdır. Hər kəs sizi sevsə, həqiqətən, Allahı sevmiş və hər kəs də sizinlə düşmən olsa, Allahla düşmən olmuşdur.

Ey Hüseyn ibn Əli...!



Mətbəə: «Nurlar» NPM  
Çapa imzalanmışdır: 15.08.2018  
Nəşrin ölçüsü: 60x84 1/16  
Fiziki çap vərəqi: 9  
Sifariş: 189/18